



भारत का राजपत्र  
**THE GAZETTE OF INDIA**  
 ഭാരത ഗസറ്റ്  
 असाधारण  
**EXTRAORDINARY**  
 അസാധാരണം

भाग XI—अनुभाग I  
**PART XI—SECTION I**  
 ഭാഗം XI—വകുപ്പ് I

प्राधिकार से प्रकाशित

**Published by Authority**

അധികാരപ്പെടുത്തിയ പ്രകാരം പ്രസിദ്ധപ്പെടുത്തുന്നത്

|          |           |        |               |                           |          |
|----------|-----------|--------|---------------|---------------------------|----------|
| सं० ३०   | नई दिल्ली | सोमवार | 30, मई 2011   | 9, ज्येष्ठ 1933 (शक)      | खण्ड 1   |
| No. 30   | NEW DELHI | Monday | 30, May 2011  | 9, Jyaishtha, 1933 (Saka) | Vol. 1   |
| നമ്പർ 30 | ന്യൂഡൽഹി  | തിങ്കൾ | 30, മേയ് 2011 | 9, ജ്യേഷ്ഠം, 1933 (ശക)    | വാല്യം 1 |

**MINISTRY OF LAW AND JUSTICE**  
 (Legislative Department)

New Delhi, 2nd May, 2011  
 12th Vaisakha, 1933 (Saka).

The translation in Malayalam of the Government Securities Act, 2006 (38 of 2006) is hereby published under the authority of the President and shall be deemed to be the authoritative text of this Act in Malayalam under clause (a) of Section 2 of the Authoritative Texts (Central Laws) Act, 1973 (50 of 1973).

2006-ലെ സർക്കാർ ഇടപെടുപ്പുകൾ ആക്റ്റ് (2006-ലെ 38-ാം നമ്പർ ആക്റ്റ്)-ന്റെ മലയാള പരിഭാഷ രാഷ്ട്രപതി അധികാരപ്പെടുത്തിയ പ്രകാരം ഇതിനാൽ പ്രസിദ്ധീകരിച്ചിരിക്കുന്നതും ഇത് ആധികാരികപാഠങ്ങൾ (കേന്ദ്ര നിയമങ്ങൾ) ആക്റ്റ്, 1973 (1973-ലെ 50)-ന്റെ 2-ാം വകുപ്പ് (ക) ഖണ്ഡപ്രകാരം അതിന്റെ മലയാളത്തിലുള്ള ആധികാരിക പാഠമായി കരുതപ്പെടുന്നതും ആകുന്നു.

V. K. BHASIN,  
 Secretary to the Government of India.

സർക്കാർ ഈടുപത്രങ്ങൾ ആക്റ്റ്, 2006

(2006-ലെ 38-ാം നമ്പർ ആക്റ്റ്)

സർക്കാർ ഈടുപത്രങ്ങളെയും ഭാരത റിസർവ്വ് ബാങ്കിനാലുള്ള അതിന്റെ നിർവ്വഹണത്തെയും സംബന്ധിക്കുന്നതും അതുമായി ബന്ധപ്പെട്ടതോ അതിന് ആനുഷംഗികമായതോ ആയ മറ്റ് കാര്യങ്ങൾക്കും വേണ്ടിയുള്ള നിയമം സഞ്ചയിക്കുന്നതിനും ഭേദഗതി ചെയ്യുന്നതിനുമുള്ള

ഒരു

ആക്റ്റ്

സർക്കാർ ഈടുപത്രങ്ങളെയും ഭാരത റിസർവ്വ് ബാങ്കിനാലുള്ള അതിന്റെ നിർവ്വഹണത്തെയും സംബന്ധിക്കുന്ന നിയമം സഞ്ചയിക്കേണ്ടതും ഭേദഗതി ചെയ്യേണ്ടതും യുക്തമായിരിക്കുന്നതിനാലും;

ഭരണഘടനയുടെ 249-ഉം 250-ഉം അനുച്ഛേദങ്ങളിൽ വ്യവസ്ഥ ചെയ്തിട്ടുള്ളത് ഒഴികെ മുകളിൽ പറഞ്ഞിട്ടുള്ള ഏതെങ്കിലും വിഷയങ്ങളെ സംബന്ധിച്ച് സംസ്ഥാനങ്ങൾക്കുവേണ്ടി നിയമങ്ങൾ ഉണ്ടാക്കുവാൻ പാർലമെന്റിന് അധികാരമില്ലാത്തതിനാലും;

ജമ്മു-കാശ്മീർ സംസ്ഥാന നിയമസഭ ഒഴികെയുള്ള എല്ലാ സംസ്ഥാനങ്ങളിലേയും നിയമസഭകൾ മുകളിൽ പറഞ്ഞിട്ടുള്ള വിഷയങ്ങൾ ആ സംസ്ഥാനങ്ങളിൽ നിയമം മുമ്പെ പാർലമെന്റ് നിയന്ത്രിക്കുന്നതിലേക്ക് ഭരണഘടനയുടെ 252-ാം അനുച്ഛേദം (1)-ാം ഖണ്ഡത്തിനനുസൃതമായി പ്രമേയങ്ങൾ പാസ്സാക്കിയിട്ടുള്ളതിനാലും;

ഭാരത റിപ്പബ്ലിക്കിന്റെ അന്വത്തിയേഴാം സംവത്സരത്തിൽ പാർലമെന്റ് താഴെ പറയുംപ്രകാരം നിയമം ഉണ്ടാക്കിയിരിക്കുന്നു:-

1. ചുരുക്കപ്പേരും ബാധകമാക്കലും പ്രാരംഭവും.--(1) ഈ ആക്റ്റിന് സർക്കാർ ഈടുപത്രങ്ങൾ ആക്റ്റ്, 2006 എന്നു പേര് പറയാവുന്നതാണ്.

(2) ഈ ആക്റ്റ് പ്രാബല്യത്തിൽ വരുന്നതിനു മുമ്പോ ശേഷമോ കേന്ദ്ര സർക്കാറോ അല്ലെങ്കിൽ ഒരു സംസ്ഥാന സർക്കാറോ സൃഷ്ടിച്ചിട്ടുള്ളതും പുറപ്പെടുവിച്ചിട്ടുള്ളതുമായ സർക്കാർ ഈടുപത്രങ്ങൾക്ക് ഈ ആക്റ്റ് ബാധകമായിരിക്കുന്നതാണ്.

(3) ജമ്മു-കാശ്മീർ സംസ്ഥാനം ഒഴികെയുള്ള എല്ലാ സംസ്ഥാനങ്ങളിലും എല്ലാ യൂണിയൻ പ്രദേശങ്ങളിലും ആരംഭത്തിൽ ഇതിന് ബാധകതയുണ്ടായിരിക്കുന്നതും ഈ ആക്റ്റ് സ്വീകരിക്കുന്നതിലേക്ക് ഭരണഘടനയുടെ 252-ാം അനുച്ഛേദം (1)-ാം ഖണ്ഡപ്രകാരം പ്രമേയം പാസ്സാക്കുന്ന പക്ഷം ജമ്മു-കാശ്മീർ സംസ്ഥാനത്തിനും കൂടി ഇതിന് ബാധകതയുണ്ടായിരിക്കുന്നതാണ്.

(4) ജമ്മു-കാശ്മീർ സംസ്ഥാനം ഒഴികെയുള്ള എല്ലാ സംസ്ഥാനങ്ങളിലും യൂണിയൻ പ്രദേശങ്ങളിലും കേന്ദ്ര സർക്കാർ ഔദ്യോഗിക ഗസറ്റിൽ വിജ്ഞാപനം വഴി നിശ്ചയിക്കാവുന്ന അങ്ങനെയുള്ള തീയതിയിലും ഭരണഘടനയുടെ 252-ാം അനുച്ഛേദം (1)-ാം ഖണ്ഡപ്രകാരം ഈ ആക്റ്റ് സ്വീകരിക്കുന്ന ജമ്മു-കാശ്മീർ സംസ്ഥാനത്ത് അപ്രകാരം സ്വീകരിച്ച തീയതിയിലും പ്രാബല്യത്തിൽ വരുന്നതും ഏതെങ്കിലും സംസ്ഥാനവുമായോ യൂണിയൻ പ്രദേശവുമായോ ബന്ധപ്പെട്ട് ഈ ആക്റ്റിന്റെ പ്രാരംഭത്തെ സംബന്ധിക്കുന്ന ഈ ആക്റ്റിലെ ഏത് പരാമർശവും അങ്ങനെയുള്ള സംസ്ഥാനത്ത് അല്ലെങ്കിൽ യൂണിയൻ പ്രദേശത്ത് ഈ ആക്റ്റ് പ്രാബല്യത്തിൽ വന്ന തീയതിയെന്ന് അർത്ഥമാകുന്നതാണ്.

2. നിർവ്വചനങ്ങൾ.--ഈ ആക്റ്റിൽ, സന്ദർഭം മറ്റു വിധത്തിൽ ആവശ്യപ്പെടാത്തപക്ഷം,-

(ക) "ഏജന്റ്" എന്നാൽ 1934-ലെ റിസർവ്വ് ബാങ്ക് ഓഫ് ഇന്ത്യ ആക്റ്റ് (1934-ലെ 2)-ന്റെ 2-ാം വകുപ്പ് (ബി) ഖണ്ഡത്തിന്റെ അർത്ഥത്തിലുള്ള ഒരു ഷെഡ്യൂൾഡ് ബാങ്ക് അല്ലെങ്കിൽ ആ നിലയിൽ റിനിർദ്ദേശിക്കപ്പെട്ടിട്ടുള്ള മറ്റേതെങ്കിലും വ്യക്തി എന്നർത്ഥമാകുന്നു;

(ഖ) "ബാങ്ക്" എന്നാൽ 1934-ലെ റിസർവ്വ് ബാങ്ക് ഓഫ് ഇന്ത്യ ആക്റ്റ് (1934-ലെ 2)-ന്റെ 3-ാം വകുപ്പിൻകീഴിൽ രൂപീകരിക്കപ്പെട്ടിട്ടുള്ള റിസർവ്വ് ബാങ്ക് ഓഫ് ഇന്ത്യ എന്നർത്ഥമാകുന്നു;

(ഗ) "ബോണ്ട് ലെഡ്ജർ അക്കൗണ്ട്" എന്നാൽ സർക്കാർ ഈടുപത്രങ്ങൾ സാക്ഷാത്കരിക്കാത്തവിധം ബാങ്കുമായിട്ടോ അല്ലെങ്കിൽ ഒരു ഏജന്റുമായിട്ടോ കൈവശക്കാരുടെ ക്രെഡിറ്റിൽ വെച്ചിട്ടുള്ള ഒരു അക്കൗണ്ട് എന്നർത്ഥമാകുന്നു;

(ഘ) "കോൺസ്റ്റിറ്റ്യൂവന്റ് സബ്സിഡിയറി ജനറൽ ലെഡ്ജർ അക്കൗണ്ട്" എന്നാൽ, ഒരു ഏജന്റ് അപ്രകാരമുള്ള ഏജന്റിന്റെ ഘടകങ്ങൾക്കുവേണ്ടി ബാങ്കിൽ തുറന്ന് നിലനിർത്തിപ്പോരുന്ന സബ്സിഡിയറി ജനറൽ ലെഡ്ജർ അക്കൗണ്ട് എന്നർത്ഥമാകുന്നു;

(ങ) ഏതെങ്കിലും സർക്കാർ ഈടുപത്രവുമായി ബന്ധപ്പെട്ട് "സർക്കാർ" എന്നാൽ ഈടുപത്രം പുറപ്പെടുവിക്കുന്ന കേന്ദ്ര അല്ലെങ്കിൽ സംസ്ഥാന സർക്കാർ എന്നർത്ഥമാകുന്നു;

(ച) "സർക്കാർ ഈടുപത്രം" എന്നാൽ പൊതു വായ്പ എടുക്കുന്ന ആവശ്യത്തിനോ അല്ലെങ്കിൽ ഔദ്യോഗിക ഗസറ്റിൽ സർക്കാർ വിജ്ഞാപനം ചെയ്തതോടുകൂടിയ മറ്റേതെങ്കിലും ആവശ്യത്തിനോ വേണ്ടി സർക്കാർ സൃഷ്ടിക്കുന്നതും പുറപ്പെടുവിക്കുന്നതും 3-ാം വകുപ്പിൽ പറഞ്ഞിട്ടുള്ള മാതൃകകളിൽ ഒന്നിൽപ്പെടുത്തുന്നതുമായ ഒരു ഈടുപത്രം എന്നർത്ഥമാകുന്നു;

(ഛ) "നിർണ്ണയിക്കപ്പെട്ട" എന്നാൽ ഈ ആക്റ്റിൻകീഴിൽ ഉണ്ടാക്കപ്പെട്ട റെഗുലേഷനുകളാൽ നിർണ്ണയിക്കപ്പെട്ട എന്നർത്ഥമാകുന്നു;

(ജ) "പ്രോമിസ്സറിനോട്ട്" എന്നതിൽ ട്രഷറി ബില്ലും ഉൾപ്പെടുന്നതാണ്;

(ഝ) "വിനിർദ്ദേശിക്കപ്പെട്ട" എന്നാൽ ഔദ്യോഗിക ഗസറ്റിൽ ബാങ്കിനാൽ വിനിർദ്ദേശിക്കപ്പെട്ട എന്നർത്ഥമാകുന്നു.

3. സർക്കാർ ഈടുപത്രങ്ങളുടെ ഇനങ്ങൾ.—ഒരു സർക്കാർ ഈടുപത്രം, വിനിർദ്ദേശിക്കാവുന്ന അങ്ങനെയുള്ള നിബന്ധനകൾക്കും വ്യവസ്ഥകൾക്കും വിധേയമായി, നിർണ്ണയിക്കപ്പെടാവുന്ന അങ്ങനെയുള്ള ഇനങ്ങളിലോ താഴെ പറയുന്ന ഇനങ്ങളിൽ ഒന്നിലോ ആയിരിക്കുന്നതാണ്, അതായത്:—

- (i) നിശ്ചിതമായ വ്യക്തികൾക്കോ അവരുടെ ഉത്തരവു പ്രകാരമോ പണം കൊടുക്കാവുന്ന സർക്കാർ പ്രോമിസ്സറി നോട്ടുകൾ; അല്ലെങ്കിൽ
- (ii) കൈവശക്കാരുന് പണം കൊടുക്കാവുന്ന ബെയറർ ബോണ്ട്; അല്ലെങ്കിൽ
- (iii) ഒരു സ്റ്റോക്ക്; അല്ലെങ്കിൽ
- (iv) ഒരു ബോണ്ട് ലെഡ്ജർ അക്കൗണ്ടിൽ വെച്ചിട്ടുള്ള ഒരു ബോണ്ട്.

വിശദീകരണം.—ഈ വകുപ്പിന്റെ ആവശ്യത്തിലേക്കായി "സ്റ്റോക്ക്" എന്നാൽ,—

- (i) ബാങ്കിന്റെ ബുക്കുകളിൽ രജിസ്റ്റർ ചെയ്ത് നൽകിയിട്ടുള്ളതായ ഒരു സ്റ്റോക്ക് സർട്ടിഫിക്കറ്റ്; അല്ലെങ്കിൽ
- (ii) ബാങ്കിന്റെ ബുക്കുകളിൽ വെച്ചുപോരുന്ന കോൺസ്റ്റിറ്റ്യൂവന്റ് സബ്സിഡിയറി ജനറൽ ലെഡ്ജർ അക്കൗണ്ട് ഉൾപ്പെടെ സബ്സിഡിയറി ജനറൽ ലെഡ്ജർ അക്കൗണ്ടിൽ കൈവശക്കാരുടെ ക്രെഡിറ്റിൽ വെച്ചിട്ടുള്ളതും, ബാങ്കിന്റെ ബുക്കുകളിൽ രജിസ്ട്രേഷൻ മുഖേന കൈമാറ്റം ചെയ്യാവുന്നതുമായ സർക്കാർ ഈടുപത്രം എന്നർത്ഥമാകുന്നു.

4. സബ്സിഡിയറി ജനറൽ ലെഡ്ജർ അക്കൗണ്ട്.—(1) ബാങ്കിന് വിനിർദ്ദേശിക്കാവുന്ന അങ്ങനെയുള്ള വ്യവസ്ഥകൾക്കും, നിയന്ത്രണങ്ങൾക്കും വിധേയമായും നിർണ്ണയിക്കപ്പെടാവുന്ന അങ്ങനെയുള്ള ഫാറത്തിലും അങ്ങനെയുള്ള ഫീസ് നൽകിക്കൊണ്ടും കോൺസ്റ്റിറ്റ്യൂവന്റ് സബ്സിഡിയറി ജനറൽ ലെഡ്ജർ അക്കൗണ്ട് ഉൾപ്പെടെ ഒരു സബ്സിഡിയറി ജനറൽ ലെഡ്ജർ അക്കൗണ്ടും ഒരു ബോണ്ട് ലെഡ്ജർ അക്കൗണ്ടും തുറക്കാവുന്നതും വെച്ചു പോരാവുന്നതുമാണ്.

(2) 1988-ലെ ബിനാമി ട്രാൻസാക്ഷൻസ് (പ്രൊഹിബിഷൻ) ആക്റ്റ് (1988-ലെ 45)-ലോ നിരവധി പ്രാബല്യത്തിലുള്ള മറ്റ് ഏതെങ്കിലും നിയമത്തിലോ എന്തെങ്കിലും അടങ്ങിയിരുന്നാലും (1)-ാം ഉപവകുപ്പിൻകീഴിലുള്ള ഒരു കോൺസ്റ്റിറ്റ്യൂഷൻ സബ്സിഡിയറി ജനറൽ ലെഡ്ജർ അക്കൗണ്ടിൽ ഒരു റലേകത്തിനു വേണ്ടി സർക്കാർ ഈടുപത്രങ്ങൾ വച്ചുപോരാവുന്നതും അങ്ങനെയുള്ള അക്കൗണ്ടിന്റെ കൈവശക്കാരനെ ആ അക്കൗണ്ടിൽ വച്ചിട്ടുള്ള ഈടുപത്രങ്ങളുടെ കൈവശക്കാരനായി കരുതപ്പെടേണ്ടതുമാണ്.

എന്നാൽ, സർക്കാർ ഈടുപത്രങ്ങളുടെ ഒരു ഗുണഭോക്തൃ ഉടമ എന്ന നിലയിൽ റലേകത്തിന് കൈവശക്കാരനിൽ നിന്ന് എല്ലാ പ്രയോജനങ്ങളും അവകാശപ്പെടുന്നതിന് അർഹത ഉണ്ടായിരിക്കുന്നതും കോൺസ്റ്റിറ്റ്യൂഷൻ സബ്സിഡിയറി ജനറൽ ലെഡ്ജർ അക്കൗണ്ടിൽ വച്ചുപോന്നിട്ടുള്ള സർക്കാർ ഈടുപത്രങ്ങളെ സംബന്ധിച്ചിടത്തോളം എല്ലാ ബാധ്യതകൾക്കും വിധേയമായിരിക്കുന്നതുമാണ്.

(3) കോൺസ്റ്റിറ്റ്യൂഷൻ സബ്സിഡിയറി ജനറൽ ലെഡ്ജർ അക്കൗണ്ടിന്റെ ഒരു കൈവശക്കാരൻ റലേകങ്ങളുടെ താല്പര്യങ്ങൾ സംരക്ഷിക്കുന്നതിനായി വിനിർദ്ദേശിച്ചേക്കാവുന്ന അങ്ങനെയുള്ള രേഖകൾ വച്ചുപോരേണ്ടതും നടപടിക്രമങ്ങൾ പാലിക്കേണ്ടതുമാണ്.

5. സർക്കാർ ഈടുപത്രങ്ങളുടെ കൈമാറ്റം. (1) സർക്കാർ ഈടുപത്രങ്ങളുടെ യാതൊരു കൈമാറ്റവും അത് ഈടുപത്രങ്ങൾക്ക് പൂർണ്ണ അവകാശം നൽകുവാനുദ്ദേശിക്കുന്നില്ലെങ്കിൽ സാധ്യമായിരിക്കുന്നതല്ല.

(2) സർക്കാർ ഈടുപത്രങ്ങളുടെ കൈമാറ്റം നിർണ്ണയിക്കാവുന്ന അങ്ങനെയുള്ള രൂപത്തിലും അങ്ങനെയുള്ള രീതിയിലും ആയിരിക്കേണ്ടതാണ്.

(3) സർക്കാർ ഈടുപത്രങ്ങളെ സംബന്ധിച്ച ഏതെങ്കിലും രേഖയോ സർക്കാർ പുറപ്പെടുവിച്ചിട്ടുള്ള പ്രോസിസ്റ്ററി നോട്ടീസിൽ ഉള്ള ഏതെങ്കിലും എൻഡോഴ്സ്മെന്റോ, ഏതെങ്കിലും കാരണങ്ങളാൽ എഴുതുവാൻ കഴിവില്ലാത്ത ഒരു ആളിന്റെ ആവശ്യപ്രകാരം അയാൾക്കുവേണ്ടി നിർണ്ണയിക്കാവുന്ന അങ്ങനെയുള്ള രീതിയിൽ ഒപ്പിട്ടു പൂർത്തീകരിക്കേണ്ടതാണ്.

(4) ഈ വകുപ്പിലെ യാതൊന്നും ഈ വകുപ്പിൻകീഴിൽ ബാങ്ക് ഉണ്ടാക്കിയ ഏതെങ്കിലും ഉത്തരവിനെയോ ഒരു കോടതി ബാങ്കിന്മേൽ പുറപ്പെടുവിച്ചിട്ടുള്ള ഏതെങ്കിലും ഉത്തരവിനെയോ ബാധിക്കുന്നതല്ല.

6. പബ്ലിക് ഓഫീസുകളിൽ ഉദ്യോഗം വഹിക്കുന്നവർ സർക്കാർ ഈടുപത്രങ്ങൾ വച്ചുപോരുന്നതല്ല.—(1) ഈ ഉപവകുപ്പ് ബാധകമാകുമ്പോൾ സർക്കാർ, ഔദ്യോഗിക ഗസറ്റിൽ വിജ്ഞാപനംവഴി പ്രഖ്യാപിച്ചേക്കാവുന്ന ഏതെങ്കിലും പബ്ലിക് ഓഫീസുകളെ സംബന്ധിച്ചിടത്തോളം ആ ഓഫീസിന്റെ പേരിൽ സർക്കാർ ഈടുപത്രം വച്ചുപോരാവുന്നതാണ്.

(2) ഒരു സർക്കാർ ഈടുപത്രം അപ്രകാരം വച്ചുപോരുന്നവോൾ ഉദ്യോഗം വഹിക്കുന്ന ഓരോ ആളും തുടർന്ന് ഉദ്യോഗം വഹിക്കുന്ന ആൾക്ക് രണ്ടാമത്തെ ആൾ ഉദ്യോഗം ഏറ്റെടുക്കുന്ന അതേ തീയതിയോ അതുവുമുടനീക്കം ഏതെങ്കിലുമോ അതുകൂടാതെയോ ഉള്ള എൻഡോഴ്സ്മെന്റോ കൈമാറ്റ ആധാരമോ കൂടാതെ കൈമാറ്റം ചെയ്തതായി കരുതപ്പെടേണ്ടതാണ്.

(3) ഒരു സർക്കാർ ഈടുപത്രം അങ്ങനെ വച്ചുപോരുന്നിടത്ത്, ഉദ്യോഗം വഹിക്കുന്ന ആൾ ഉദ്യോഗത്തിൽ പിൻഗാമി അല്ലാത്ത ഒരാൾക്ക് കൈമാറ്റം ചെയ്യുമ്പോൾ 5-ാം വകുപ്പിൽ പറഞ്ഞിട്ടുള്ള രീതിയിൽ ഉദ്യോഗം വഹിക്കുന്ന ആളിന്റെ കൈയൊപ്പോടുകൂടിയും ഉദ്യോഗപ്പേരിലും കൈമാറ്റം നടത്തേണ്ടതാണ്.

(4) ഏതെങ്കിലും കാരണത്താൽ ഉദ്യോഗം വഹിക്കുന്ന ആൾ രണ്ടാഴ്ചയിൽ കൂടുതൽ ഉദ്യോഗത്തിൽ നിന്നും താൽകാലികമായി ഹാജരാകാതിരിക്കുന്നിടത്ത് സർക്കാർ ഈടുപത്രം കൈമാറ്റം നടത്തുന്നതിലേക്കായി അയാൾക്ക് മറ്റൊരാളെ രേഖാമൂലം അധികാരപ്പെടുത്താവുന്നതും ആ ആൾ അങ്ങനെ ഹാജരാകാത്ത കാലയളവിൽ ഈ ഉദ്യോഗത്തിന്റെ ചുമതല വഹിക്കുന്നതുമാണ്.

(5) ഈ വകുപ്പ്, ഒരാൾ ഉദ്യോഗം വഹിക്കുന്നിടത്ത് ബാധകമായിരിക്കുന്നതുപോലെ രണ്ടോ അതിലധികമോ പേർ പേർക്ക് ഉദ്യോഗം വഹിക്കുന്നിടത്തും ബാധകമാകുന്നതാണ്.

7. മരണമടഞ്ഞ ഒരു കൈവശക്കാരന്റെയോ കൂട്ടു കൈവശക്കാരുടെയോ സർക്കാർ ഈടുപത്രത്തിന്റെ ഉടമസ്ഥാവകാശം അംഗീകരിക്കൽ. (1) (2)-ഉം (3)-ഉം ഉപവകുപ്പുകൾക്ക് വിധേയമായി സർക്കാർ ഈടുപത്രത്തിന്റെ ഒരു കൈവശക്കാരന്റെയോ എല്ലാ കൂട്ടുകൈവശക്കാരുടെയോ മരണപ്പെട്ടതിൽ നാമനിർദ്ദേശം പ്രാബല്യത്തിലില്ലായെങ്കിൽ, മരണപ്പെട്ട ഒരു കൈവശക്കാരന്റെയോ എല്ലാ കൂട്ടുകൈവശക്കാരുടെയോ നടത്തിപ്പുകാരോ ഭരണാധികാരികളോ അല്ലെങ്കിൽ 1925-ലെ ഇന്ത്യൻ പിൻതുടർച്ചാ ആക്റ്റ് (1925-ലെ 39)-ലെ X-ാം ഭാഗത്തിൻകീഴിൽ നൽകിയിട്ടുള്ള പിൻതുടർച്ചാവകാശ സർട്ടിഫിക്കറ്റിന്റെ കൈവശക്കാരനോ സർക്കാർ ഈടുപത്രത്തിന്റെ ഏതെങ്കിലും ഉടമസ്ഥാവകാശമുള്ളതായി ബാങ്ക് അംഗീകരിക്കാവുന്ന ഒരോരുത്തർ ആയിരിക്കേണ്ടതാണ്.

(2) ഈ വകുപ്പിൽ അടങ്ങിയിട്ടുള്ള യാതൊന്നും, സർക്കാർ ഈടുപത്രത്തിന്റെ ഉടമസ്ഥാവകാശമുള്ളതായി പ്രഖ്യാപിച്ചുകൊണ്ട് ക്ഷമതയുള്ള ഒരു കോടതി പാസാക്കിയിട്ടുള്ള ഒരു ഡിക്രിയുടെയോ ഉത്തരവിന്റെയോ നിർദ്ദേശത്തിന്റെയോ അടിസ്ഥാനത്തിൽ സർക്കാർ ഈടുപത്രം കൈവശപ്പെടുത്തുന്നതിനായി നിയമിച്ച ഒരു റിസീവറിനെയോ ഏതെങ്കിലും നിയമത്തിൻകീഴിൽ അങ്ങനെയുള്ള ഏതെങ്കിലും വ്യക്തിക്ക് സർക്കാർ ഈടുപത്രത്തിന്റെ ഉടമസ്ഥാവകാശം നൽകുവാൻ അധികാരപ്പെടുത്തിയേക്കാവുന്ന ഏതെങ്കിലും അധികാരസ്ഥാനം നൽകിയിട്ടുള്ള സർട്ടിഫിക്കറ്റിന്റെയോ പാസ്സാക്കിയ ഉത്തരവിന്റെയോ നിർണ്ണയിക്കപ്പെടാവുന്ന മറ്റേതെങ്കിലും രേഖകളുടെയോ അടിസ്ഥാനത്തിൽ അങ്ങനെയുള്ള ഏതെങ്കിലും ആളെ സർക്കാർ ഈടുപത്രത്തിന്റെ ഉടമസ്ഥാവകാശമുള്ളതായി ബാങ്ക് അംഗീകരിക്കുന്നതിന് തടസ്സമാകുന്നതല്ല.

(3) ഈ വകുപ്പിലോ നിലവിൽ പ്രാബല്യത്തിലുള്ള മറ്റ് ഏതെങ്കിലും നിയമത്തിലോ എന്തുതന്നെ അടങ്ങിയിരുന്നാലും, അതത് സംഗതിപോലെ, മരണമടഞ്ഞ ഒരു കൈവശക്കാരന്റെയോ കൂട്ടു കൈവശക്കാരുടെയോ കൈവശം ഉള്ള കൊടുത്തുതീർക്കേണ്ടതായ സർക്കാർ ഈടുപത്രത്തിന്റെ മൂല്യം ഒരു ലക്ഷം രൂപയിൽ കവിയാത്തതോ കേന്ദ്ര സർക്കാർ കാലാകാലങ്ങളിൽ ഔദ്യോഗിക ഗസറ്റിൽ വിജ്ഞാപനംമൂലം നിശ്ചയിക്കാവുന്ന ഒരു കോടി രൂപയിൽ കവിയാത്തതുമായ അങ്ങനെയുള്ള കൂടിയ തുക ആയിരിക്കുന്നിടത്ത്, ബാങ്കിന് നിർണ്ണയിക്കാവുന്ന അങ്ങനെയുള്ള രീതിയിലും അങ്ങനെയുള്ള നിബന്ധനകൾക്കും വിധേയമായി, മരണമടഞ്ഞ ഒരു കൈവശക്കാരന്റെയോ കൂട്ടുകൈവശക്കാരുടെയോ അങ്ങനെയുള്ള സർക്കാർ ഈടുപത്രത്തിന്റെ ഉടമസ്ഥാവകാശമുള്ളതായ ഒരാളെ അംഗീകരിക്കാവുന്നതാണ്.

8. കൂട്ടുകൈവശക്കാരെ അതിജീവിച്ചിരിക്കുന്നവരുടെയോ വെവ്വേറെ പണം കൈപ്പറ്റുന്നവരുടെയോ അവകാശം.— 1872-ലെ ഇന്ത്യൻ കോൺട്രാക്റ്റ് ആക്റ്റ് (1872-ലെ 9)-ന്റെ 45-ാം വകുപ്പിൽ എന്തുതന്നെ അടങ്ങിയിരുന്നാലും, 7-ഉം 10-ഉം വകുപ്പുകളിലെ വ്യവസ്ഥകൾക്കു വിധേയമായി,—

(ക) ഒരു സർക്കാർ ഈടുപത്രം രണ്ടോ അതിൽ കൂടുതലോ ആളുകൾ കൂട്ടായി കൈവശം വെച്ചിരിക്കുകയും അതിൽ രണ്ടിൽ ഒരാളോ അവരിൽ ഏതെങ്കിലും ഒരാളോ മരിക്കുകയും ചെയ്യുമ്പോൾ സർക്കാർ ഈടുപത്രത്തിന്റെ ഉടമസ്ഥാവകാശം ആ ആളുകളുടെ അതിജീവിക്കുന്ന ആളിലോ അതിജീവിക്കുന്നവരിലോ നിക്ഷിപ്തമാക്കേണ്ടതും;

(ഖ) ഒരു സർക്കാർ ഈടുപത്രത്തിന്റെ പണം രണ്ടോ അതിൽ കൂടുതലോ ആളുകൾക്ക് വെവ്വേറെ നൽകേണ്ടി വരുകയും അതിൽ ഒരാളോ അവരിൽ ഏതെങ്കിലും ഒരാളോ മരണമടയുകയും ചെയ്യുമ്പോൾ സർക്കാർ ഈടുപത്രത്തിന്റെ പണം ആ ആളുകളുടെ അതിജീവിക്കുന്ന ആളിലോ അതിജീവിക്കുന്നവരിലോ മരണമടഞ്ഞ ആളിന്റെ പ്രതിനിധിയ്ക്കോ അതിൽ ഏതെങ്കിലും ഒരാളിനോ കൊടുക്കേണ്ടതും;

എന്നാൽ, ഈ വകുപ്പിൽ അടങ്ങിയിട്ടുള്ള യാതൊന്നും സർക്കാർ ഈടുപത്രത്തിന്റെ മരണമടഞ്ഞ കൂട്ടുകൈവശക്കാരന്റെയോ മരണമടഞ്ഞ കൈവശക്കാരുടെയോ ഏതെങ്കിലും പ്രതിനിധിയ്ക്കോ സർക്കാർ ഈടുപത്രത്തിന്റെ അതിജീവിക്കുന്ന കൂട്ടുകൈവശക്കാരനോ കൈവശക്കാർക്കോ, അതത് സംഗതിപോലെ, ഈ വകുപ്പ് ബാധകമാകുന്ന ഏതെങ്കിലും സർക്കാർ ഈടുപത്രത്തെ സംബന്ധിച്ചതോ അതിൻകീഴിലോ ഉള്ള അതിജീവിക്കുന്ന ആളിനോ അതിജീവിക്കുന്നവർക്കോ പ്രതിനിധികൾക്കോ എതിരായി ഉണ്ടായേക്കാവുന്ന ഏതെങ്കിലും അവകാശവാദത്തെ ബാധിക്കുന്നതല്ല.

വിശദീകരണം. ഈ വകുപ്പിന്റെ ആവശ്യത്തിലേക്കായി 1956-ലെ കമ്പനീസ് ആക്റ്റ് (1956-ലെ 1)-ന്റെയോ, 1912-ലെ കോ-ഓപ്പറേറ്റീവ് സൊസൈറ്റീസ് ആക്റ്റ് (1912-ലെ 2)-ന്റെയോ, വ്യക്തികളുടെ സമാജം ഏകാംഗീകരിക്കുന്നതു സംബന്ധിച്ച് നിലവിലുള്ള മറ്റേതെങ്കിലും നിയമത്തിൽ കീഴിലോ ഏകാംഗീകരിച്ചതോ ഏകാംഗീകരിച്ചതായി കരുതപ്പെട്ടിട്ടുള്ളതോ ആയ ഒരു നികായം അത് പിരിച്ചു വിടുന്നതോടെ ഇല്ലാതായതായി കരുതപ്പെടേണ്ടതാണ്.

9. സർക്കാർ ഈടുപത്രങ്ങളുടെ കൈവശക്കാരാണുള്ള നാമനിർദ്ദേശം.---(1) (2)-ാം ഉപവകുപ്പിലെ വ്യവസ്ഥകൾ ഒഴികെ 7-ഉം, 8-ഉം വകുപ്പുകളിലോ തത്സമയം പ്രാബല്യത്തിലുള്ള മറ്റ് ഏതെങ്കിലും നിയമത്തിലോ എന്തുതന്നെ അടങ്ങിയിരുന്നാലും,

(ക) പ്രോമിസ്സറി നോട്ടിന്റെ രൂപത്തിലോ ബന്ധുരർ ബോണ്ടോ അല്ലാതെയുള്ള ഒരു സർക്കാർ ഈടുപത്രം, അതത് സംഗതിപോലെ, ഒരു ആൾ സ്വന്തം പേരിലോ, കൂട്ടായി മറ്റ് ആരുടെയെങ്കിലും പേരിലോ പേരുകളിലോ കൈവശം വെച്ചിരിക്കുന്നിടത്ത്, സർക്കാർ ഈടുപത്രങ്ങളുടെ കൈവശക്കാരനോ കൂട്ടുകൈവശക്കാരോ കൂട്ടായി നിർണ്ണയിക്കാവുന്ന അങ്ങനെയുള്ള രൂപത്തിലും അങ്ങനെയുള്ള രീതിയിലും ഒന്നോ അതിലധികമോ ആളുകളെ നാമനിർദ്ദേശം ചെയ്യാവുന്നതും, അയാൾക്ക്, അതത് സംഗതിപോലെ, ഒരു കൈവശക്കാരന്റെ മരണത്തിലോ എല്ലാ കൂട്ടുകൈവശക്കാരും മരണത്തിലോ നിർണ്ണയിക്കാവുന്ന രീതിയിൽ നാമനിർദ്ദേശം മാറ്റുകയോ റദ്ദാക്കുകയോ ചെയ്യാത്തപക്ഷം, മറ്റ് എല്ലാ ആളുകളെയും ഒഴിവാക്കി സർക്കാർ ഈടുപത്രങ്ങളിലും അതിന്റെ പണം കൊടുക്കലിലും അവകാശം ഉണ്ടായിത്തീരുന്നതാണ്;

(ഖ) സർക്കാർ ഈടുപത്രത്തെ സംബന്ധിച്ച് രണ്ടോ അതിലധികമോ നോമിനികൾക്കു നുകുലമായി നാമനിർദ്ദേശം ചെയ്യുന്നിടത്തും അതിൽ ഒരാളോ അവരിൽ ഏതെങ്കിലും ആളുകളോ മരണമടയുകയും അതത് സംഗതിപോലെ, അതിജീവിക്കുന്ന നോമിനിക്കോ നോമിനികൾക്കോ സർക്കാർ ഈടുപത്രത്തിലും അതിന്മേലുള്ള പണം കൊടുക്കലിലും അവകാശം ഉണ്ടായിരിക്കുന്നതാണ്;

(ഗ) നോമിനി ഒരു മൈനർ ആയിരിക്കുന്നിടത്ത്, സർക്കാർ ഈടുപത്രത്തിന്റെ അങ്ങനെയുള്ള കൈവശക്കാരന്റെയോ കൂട്ടുകൈവശക്കാരുടെയോ മരണം സംഭവിക്കുമ്പോൾ സർക്കാർ ഈടുപത്രത്തിന്റെ ഒരേ ഒരു കൈവശക്കാരനോ എല്ലാ കൂട്ടുകൈവശക്കാര്ക്കോ അതത് സംഗതിപോലെ നോമിനി മൈനറായിരിക്കുന്ന കാലയളവിൽ നിർണ്ണയിക്കപ്പെടാവുന്ന രീതിയിൽ സർക്കാർ ഈടുപത്രം ആരിൽ നിക്ഷിപ്തമാവുമെന്നു കരുതാവുന്ന ഏതെങ്കിലും ആളെ നിയമിക്കുന്നത് നിയമാനുസൃതമായിരിക്കുന്നതാണ്.

(ഘ) സർക്കാർ ഈടുപത്രം കൈവശം വെച്ചിട്ടുള്ള ഒരേ ഒരു കൈവശക്കാരന്റെയോ കൂട്ടുകൈവശക്കാരുടെയോ, അതത് സംഗതിപോലെ, നോമിനിയുടെയോ നോമിനികളുടെയോ അവകാശത്തിന്റെയും അർഹതയുടെയും അംഗീകാരവും സർക്കാരോ ബാങ്കോ നോമിനിക്കോ നോമിനികൾക്കോ നടത്തിയ ഏതെങ്കിലും പണം നൽകലും സർക്കാരിന്റെയോ ബാങ്കിന്റെയോ മുൻപറഞ്ഞ സർക്കാർ ഈടുപത്രം സംബന്ധിച്ച അതിന്റെ ബാധ്യതയിൽ നിന്നും പൂർണ്ണമായി ഒഴിവാക്കുന്നതും മുക്തമാക്കിത്തീർക്കുന്നതുമാണ്.

(2) (1)-ാം വകുപ്പിൻകീഴിൽ നടത്തിയ ഏതെങ്കിലും നാമനിർദ്ദേശമോ നിയോഗമോ, നോമിനി മുൻപെ മരിക്കുകയോ, രണ്ടോ അതിൽ കൂടുതലോ നോമിനികൾ ഉള്ളിടത്ത് എല്ലാ നോമിനികളും നാമനിർദ്ദേശം നടത്തിയ സർക്കാർ ഈടുപത്രത്തിന്റെ കൈവശക്കാരനോ കൂട്ടുകൈവശക്കാര്ക്കോ മുൻപെ മരിക്കുകയോ ചെയ്യുന്ന പക്ഷം, അസാധുവായി തീരുന്നതാണ്.

(3) ഒരു സർക്കാർ ഈടുപത്രത്തിന്റെ ആ സമയത്ത് കൊടുത്തുതീർക്കേണ്ടതായ തുക രണ്ടോ അതിലധികമോ നോമിനികൾക്ക് കൊടുക്കേണ്ടിടത്ത് രണ്ടിലൊരാളോ അവരിലൊരേങ്കിലുമോ മരിക്കുമ്പോൾ സർക്കാർ ഈടുപത്രത്തിന്റെ ഉടമസ്ഥാവകാശം അങ്ങനെയുള്ള നോമിനികളുടെ അതിജീവിച്ചിരിക്കുന്ന അവകാശിയിലോ അവകാശികളിലോ നിക്ഷിപ്തമാകുന്നതും, അതിന്മേൽ ആ സമയത്ത് കൊടുത്തു തീർക്കേണ്ടതായിട്ടുള്ള തുക അതനുസരിച്ച് കൊടുക്കേണ്ടതുമാണ്.

(4) 5-ാം വകുപ്പ് (2)-ാം ഉപവകുപ്പ് അനുസരിച്ച് നടത്തിയ ഒരു സർക്കാർ ഈടുപത്രത്തിന്റെ കൈമാറ്റം നേരത്തെ നടത്തിയ നാമനിർദ്ദേശം സ്വയമേവ റദ്ദാക്കുന്നതാണ്.

എന്നാൽ, ഒരു സർക്കാർ ഈടുപത്രം ഒരു വ്യക്തിയുടെ കൈവശം പണയമായിട്ടോ ഏതെങ്കിലും ആവശ്യത്തിന് ഈടായിട്ടോ ഇരിക്കുന്നിടത്ത്, അങ്ങനെയുള്ള കൈവശത്തിന് നോമിനേഷൻ റദ്ദാക്കുന്ന പ്രഭാവം ഉണ്ടായിരിക്കുന്നതല്ല, എന്നാൽ നോമിനിയുടെ അവകാശം അങ്ങനെ കൈവശം വച്ചിട്ടുള്ള വ്യക്തിയുടെ അവകാശത്തിന് വിധേയമായിരിക്കുന്നതാണ്.

(5) സർക്കാരിന്, ബാങ്കിന്റെ ശിപാർശയിന്മേൽ, ഔദ്യോഗിക ഗസറ്റിൽ വിജ്ഞാപനം വഴി, അതിൽ വിനിർദ്ദേശിക്കാവുന്ന ഏതെങ്കിലും സർക്കാർ ഈടുപത്രത്തിന്റെ നോമിനേഷൻ നൽകുന്നതിനുള്ള സൗകര്യം നീട്ടിക്കൊടുക്കാവുന്നതാണ്.

(6) (1)-ാം ഉപവകുപ്പിൽ അടങ്ങിയിട്ടുള്ള യാതൊന്നും സർക്കാരോ ബാങ്കോ സർക്കാർ ഈടുപത്രത്തിന്മേൽ അവകാശമോ ഉടമസ്ഥാവകാശമോ അംഗീകരിച്ചുള്ള ആൾക്കെതിരായോ, സർക്കാർ ഈടുപത്രത്തിന് കൊടുക്കേണ്ടതായ തുക (1)-ാം ഉപവകുപ്പിൻകീഴിൽ സർക്കാരോ ബാങ്കോ കൊടുത്തിട്ടുള്ള ആൾക്കെതിരായോ ഏതെങ്കിലും ആൾക്ക് ഉണ്ടായേക്കാവുന്ന അവകാശത്തെയോ അവകാശവാദത്തെയോ ബാധിക്കുന്നതല്ല.

(7) ഒരു സർക്കാർ ഈടുപത്രം ഏതൊരാളിന്റെയോ ആളുകളുടെയോ അവരുടെ നോമിനികളുടെയോ പേരിലാണോ അവരൊഴികെ യാതൊരാളുടെയും അവകാശവാദത്തെ സംബന്ധിച്ച യാതൊരു നോട്ടീസും ബാങ്കോ സർക്കാരോ കൈപ്പറ്റാൻ പാടില്ലാത്തതും, ബാങ്കോ സർക്കാരോ അങ്ങനെയുള്ള ഏതെങ്കിലും നോട്ടീസിനാൽ അത് പ്രകടമായി നൽകിയിട്ടുള്ളതാണെങ്കിലും ബാധ്യസ്ഥമാകുന്നതല്ല;

എന്നാൽ, അങ്ങനെയുള്ള സർക്കാർ ഈടുപത്രത്തെ സംബന്ധിച്ച് ക്ഷമതയോടുകൂടിയ അധികാരിയായ ഒരു കോടതിയിൽ നിന്നുള്ള ഒരു ഡിക്രിയോ ഉത്തരവോ സർട്ടിഫിക്കറ്റോ മറ്റ് ഏതെങ്കിലും അനുമതിയോ ബാങ്കിന്റെയോ സർക്കാരിന്റെയോ മുമ്പാകെ ഹാജരാക്കുകയാണെങ്കിൽ ബാങ്കോ സർക്കാരോ അങ്ങനെയുള്ള ഡിക്രിയിലോ ഉത്തരവിലോ, സർട്ടിഫിക്കറ്റിലോ മറ്റ് അനുമതിയിലോ യഥാവിധി ശ്രദ്ധപെടുത്തേണ്ടതാണ്.

10. മൈനറുടെയോ ചിത്തഭ്രമം ബാധിച്ചതോ ആയ ആളിന്റെ സർക്കാർ ഈടുപത്രം.—(1) ഏതെങ്കിലും ഒരു സർക്കാർ ഈടുപത്രം ഒരു മൈനർക്കുവേണ്ടി കൈവശം വച്ചിരിക്കുന്നിടത്ത്, ഒരു സർക്കാർ ഈടുപത്രത്തിന് മുതലായോ പലിശയായോ ആ സമയത്ത് കൊടുക്കുവാനുള്ളത് അങ്ങനെയുള്ള മൈനറുടെ അച്ഛനോ അമ്മയ്ക്കോ കൊടുക്കാവുന്നതും മാതാപിതാക്കളാരും ജീവിച്ചിരിപ്പില്ലാത്തതിടത്ത് അല്ലെങ്കിൽ ജീവിച്ചിരിപ്പുള്ള മാതാപിതാക്കളോ, ഒരാൾ മാത്രം ജീവിച്ചിരിക്കുന്നിടത്ത് ആ ആൾക്കോ പ്രാപ്തിയില്ലാതിരിക്കുന്നിടത്ത് മൈനറുടെ വസ്തുവകകൾ പരിരക്ഷിക്കുന്നതിനായി ആ സമയത്ത് പ്രാബല്യത്തിലുള്ള നിയമം അനുസരിച്ച് അവകാശം ലഭിച്ച ഒരു വ്യക്തിക്കോ നൽകാവുന്നതാണ്.

(2) ഒരു സർക്കാർ ഈടുപത്രം ഒരു മൈനറുടെയോ ചിത്തഭ്രമമുള്ളതോ സ്വന്തം കാര്യം നടത്തുവാൻ പ്രാപ്തിയില്ലാത്തതുമായ ഒരു വ്യക്തിയുടെയോ, സർക്കാർ ഈടുപത്രത്തിന്റെ കൊടുത്തുതീർക്കേണ്ടതായ മുഖ്യവില മൊത്തത്തിൽ ഒരു ലക്ഷം രൂപയിൽ കവിയാത്തതോ കേന്ദ്ര സർക്കാർ ഔദ്യോഗിക ഗസറ്റ് വിജ്ഞാപനം വഴി, കാലാകാലങ്ങളിൽ നിശ്ചയിക്കുന്ന ഒരു കോടി രൂപയിൽ കവിയാത്ത അങ്ങനെയുള്ള കൂടിയ തുകയോ ആയിരിക്കുന്നിടത്ത്, ബാങ്കിന് അങ്ങനെയുള്ള സർക്കാർ ഈടുപത്രം മൈനറെയോ ചിത്തഭ്രമമുള്ള വ്യക്തിയെ പ്രതിനിധീകരിക്കുന്നതെന്ന് അത് കരുതുന്നതോ ആയ അങ്ങനെയുള്ള വ്യക്തിയിൽ നിക്ഷിപ്തമാക്കുന്നതിന് അതിന് യുക്തമെന്നു തോന്നുന്ന അങ്ങനെയുള്ള ഉത്തരവുകൾ പുറപ്പെടുവിക്കാവുന്നതാണ്.

11. ഡ്യൂപ്ലിക്കേറ്റ് ഈടുപത്രങ്ങളും, പരിവർത്തനം, സഞ്ചയിക്കൽ, വിഭജനം, പുതുക്കൽ, തുണ്ടു തുണ്ടാക്കൽ അല്ലെങ്കിൽ പുനഃസംഘടിപ്പിക്കലിനെ തുടർന്ന് പുതിയ ഈടുപത്രങ്ങൾ പുറപ്പെടുവിക്കൽ.—

(1) ഒരു സർക്കാർ ഈടുപത്രത്തിന്റെ അവകാശിയായ ആൾ സർക്കാർ ഈടുപത്രം നഷ്ടപ്പെടുവെന്നോ മോഷ്ടിക്കപ്പെടുവെന്നോ നശിപ്പിക്കപ്പെടുവെന്നോ വികൃതമാക്കപ്പെടുവെന്നോ വികലമാക്കപ്പെടുവെന്നോ പറഞ്ഞുകൊണ്ട് ബാങ്കിന് അപേക്ഷ നൽകുന്നപക്ഷം, ബാങ്കിന് സർക്കാർ ഈടുപത്രങ്ങളുടെ നഷ്ടമോ മോഷണമോ വികൃതമാക്കലോ വികലമാക്കലോ തെളിവാൽ ബോധ്യപ്പെടുന്ന പക്ഷം അങ്ങനെയുള്ള വ്യവസ്ഥകൾക്ക് വിധേയമായി നിർണ്ണയിക്കപ്പെടാവുന്ന അങ്ങനെയുള്ള ഫീസ് നൽകിയതിന്മേലും അപേക്ഷകന് സർക്കാർ ഈടുപത്രങ്ങളുടെ ഡ്യൂപ്ലിക്കേറ്റ് നൽകുവാൻ ഉത്തരവ് നൽകാവുന്നതാണ്.

(2) ഒരു സർക്കാർ ഈടുപത്രത്തിന്റെ അവകാശിയായിട്ടുള്ള ആൾ സർക്കാർ ഈടുപത്രം മറ്റ് ഏതെങ്കിലും തരത്തിലുള്ള സർക്കാർ ഈടുപത്രമായോ മറ്റൊരു വായ്പ സംബന്ധിച്ച് പുറപ്പെടുവിച്ച സർക്കാർ ഈടുപത്രമായോ പരിവർത്തനം ചെയ്യണമെന്നോ അതേ തരത്തിലുള്ള മറ്റ് സർക്കാർ ഈടുപത്രങ്ങളുമായി സഞ്ചയിക്കണമെന്നോ വിഭജിക്കണമെന്നോ പുതുക്കണമെന്നോ തുണ്ടുതുണ്ടാക്കണമെന്നോ പുനഃസംഘടിപ്പിക്കണമെന്നോ അപേക്ഷ നൽകുന്നപക്ഷം ബാങ്കിന് അങ്ങനെയുള്ള വ്യവസ്ഥകൾക്കും നിർണ്ണയിക്കപ്പെടാവുന്ന അങ്ങനെയുള്ള ഹീസ് നൽകിയതിന്മേലും സർക്കാർ ഈടുപത്രങ്ങൾ റദ്ദാക്കാവുന്നതും പുതിയ സർക്കാർ ഈടുപത്രമോ സർക്കാർ ഈടുപത്രങ്ങളോ പുറപ്പെടുവിക്കുന്നതിന് ഉത്തരവ് നൽകാവുന്നതുമാണ്.

വിശദീകരണം. ഒരു സർക്കാർ ഈടുപത്രം മുതലിനും പലിശയ്ക്കുമായി വൈദ്യേറെ തുണ്ടുതുണ്ടാക്കാവുന്നതോ കൈവശക്കാരുടെ അപേക്ഷയിന്മേൽ വിനിർദ്ദേശിക്കാവുന്ന അങ്ങനെയുള്ള നിബന്ധനകൾക്കും വ്യവസ്ഥകൾക്കും വിധേയമായി പുനഃസംഘടിപ്പിക്കാവുന്നതോ ആണ്.

(3) ഈ വകുപ്പിൻകീഴിൽ ഒരു ഡ്യൂപ്പിക്കേറ്റ് സർക്കാർ ഈടുപത്രമോ ഒരു പുതിയ സർക്കാർ ഈടുപത്രമോ ഏതൊരാൾക്കാണോ നൽകിയിട്ടുള്ളത് ആ ആളിനെ 18-ാം വകുപ്പിന്റെ ആവശ്യത്തിലേക്കായി ബാങ്ക് സർക്കാർ ഈടുപത്രത്തിന്റെ കൈവശക്കാരനായി അംഗീകരിച്ചതായി കരുതപ്പെടേണ്ടതും, അപ്രകാരം ഏതൊരാൾക്കാണോ ഒരു ഡ്യൂപ്പിക്കേറ്റ് സർക്കാർ ഈടുപത്രമോ പുതിയ സർക്കാർ ഈടുപത്രമോ നൽകിയിട്ടുള്ളത് ആ ആളും സർക്കാരും അതിനുശേഷം ആ ആളിൽ നിന്നും ഉടമസ്ഥാവകാശം പദിച്ചിട്ടുള്ള എല്ലാ ആളുകളും തമ്മിൽ ഒരു പുതിയ കരാർ സ്ഥാപിച്ചതായി കരുതപ്പെടേണ്ടതാണ് ;

എന്നാൽ, ഈ വകുപ്പിൻ കീഴിൽ നൽകിയിട്ടുള്ള പുതിയ ഈടുപത്രം ആ പുതിയ ഈടുപത്രം നൽകിയ സമയത്ത് നിലവിലുള്ളതും മൂന്നാം കക്ഷിക്ക് അനുക്രമമായി നിയമപരമായി ഉണ്ടാക്കിയിട്ടുള്ളതുമായ ചാർജിനെയാ മറ്റ് അവകാശത്തെയോ ബാധിക്കുന്നതല്ല.

12. തർക്കമുള്ള സംഗതിയിൽ സർക്കാർ ഈടുപത്രത്തിന്റെ ഉടമസ്ഥാവകാശം ബാങ്ക് സമ്മതിയായി തീരുമാനിക്കുന്നത്.—(1) ഒരു സർക്കാർ ഈടുപത്രത്തിന്റെ ഉടമസ്ഥാവകാശം സംബന്ധിച്ച് ഒരു സംശയം നിലനിൽക്കുന്നു എന്ന് ബാങ്കിന് അഭിപ്രായമുണ്ടെങ്കിൽ, അത്, ഉണ്ടാക്കിയേക്കാവുന്ന അങ്ങനെയുള്ള റെഗുലേഷനുകൾക്കനുസൃതമായി ബാങ്കിന്റെ ആവശ്യത്തിലേക്കായി, ഏത് വ്യക്തിയെയാണ് അതിന്മേൽ അവകാശം ഉള്ള വ്യക്തിയായി കരുതപ്പെടേണ്ടതെന്ന് തീരുമാനിക്കുന്നതിനായി നടപടിയെടുക്കാവുന്നതാണ്.

(2) ഈ ആക്റ്റിൻകീഴിൽ അധികാരപ്പെടുത്തിയിട്ടുള്ള ഏതെങ്കിലും ഉത്തരവ് പുറപ്പെടുവിക്കുന്ന ആവശ്യത്തിലേക്കായി ബാങ്ക് ഹാജരാക്കണമെന്ന് ആവശ്യപ്പെടാവുന്ന ഏതെങ്കിലും ആളിന്റെ അങ്ങനെയുള്ള തെളിവ് പൂർണ്ണമായോ ഏതെങ്കിലും ഭാഗമായോ രേഖപ്പെടുത്തുന്നതിനോ രേഖപ്പെടുത്തിക്കുന്നതിനോ ബാങ്കിന് ജില്ലാ മജിസ്ട്രേറ്റിനോട് അഭ്യർത്ഥിക്കാവുന്നതും അങ്ങനെ അഭ്യർത്ഥിച്ചതിന്മേൽ ജില്ലാ മജിസ്ട്രേറ്റ് സ്വമേധയാ രേഖപ്പെടുത്തുകയോ സംസ്ഥാന സർക്കാരിന്റെ പൊതുവായോ പ്രത്യേകമായോ ഉള്ള ഉത്തരവിലൂടെ ഈ ആവശ്യത്തിലേക്കായി അധികാരപ്പെടുത്തിയിട്ടുള്ള ഏതെങ്കിലും എക്സിക്യൂട്ടീവ് മജിസ്ട്രേറ്റിനോട് തെളിവ് രേഖപ്പെടുത്തുന്നതിനായി നിർദ്ദേശിക്കുകയോ ചെയ്യാവുന്നതും അതിന്റെ ഒരു പകർപ്പ് ബാങ്കിന് അയച്ചുകൊടുക്കേണ്ടതുമാണ്.

(3) ഈ ആക്റ്റിൻകീഴിൽ ഒരു നിക്ഷിപ്തമാക്കൽ ഉത്തരവ് ഉണ്ടാക്കുന്നതിന്റെ ആവശ്യത്തിലേക്കായി ബാങ്കിന് അതിന്റെ ഉദ്യോഗസ്ഥരിൽ ഒരാളെ അതിന് ആവശ്യമായേക്കാവുന്ന ഏതെങ്കിലും ആളിന്റെ തെളിവ് രേഖപ്പെടുത്തുന്നതിന് നിർദ്ദേശിക്കാവുന്നതോ സത്യവാങ്മൂലത്തിന്മേൽ തെളിവ് സ്വീകരിക്കുകയോ ചെയ്യാവുന്നതാണ്.

(4) ഈ വകുപ്പിനനുസൃതമായി പ്രവർത്തിക്കുന്ന മജിസ്ട്രേറ്റിനോ ബാങ്കിന്റെ ഒരു ഉദ്യോഗസ്ഥനോ താൻ വിസ്മരിക്കുന്ന ഏതെങ്കിലും സാക്ഷിയെ കൊണ്ട് ശപഥം ചെയ്യിക്കാവുന്നതാണ്.

13. സർക്കാർ ഈടുപത്രങ്ങളെ സംബന്ധിച്ച് ബാധകമാകുന്ന നിയമം.—ഒരു സർക്കാർ ഈടുപത്രത്തിന് പണം നൽകുന്നത് സൗകര്യാർത്ഥം ഭാരതമൊഴികെ മറ്റ് എവിടെയെങ്കിലും കൊടുക്കുവാൻ സർക്കാർ ഏർപ്പാട് ചെയ്തിരുന്നെങ്കിൽ തന്നെയും സർക്കാർ ഈടുപത്രങ്ങളെ സംബന്ധിച്ച എല്ലാ ആളുകളുടെയും അവകാശങ്ങളെ സംബന്ധിച്ച എല്ലാ പ്രശ്നങ്ങളും ഈ ആക്റ്റ് പ്രകാരം നിയമാനുസൃതവും ഭാരതത്തിലെ കോടതികൾ കൈകാര്യം ചെയ്യുന്നതുപോലെയും തീരുമാനിക്കേണ്ടതാണ്.

14. നിക്ഷിപ്തമാക്കൽ ഉത്തരവ് പുറപ്പെടുവിക്കുന്നത് തീർപ്പാക്കാതിരിക്കുമ്പോൾ പണം കൊടുക്കുന്നതും കൈമാറ്റം രജിസ്റ്റർ ചെയ്യുന്നതും നീട്ടിവയ്ക്കൽ. ബാങ്ക് ഏതെങ്കിലും ആളിൽ ഒരു സർക്കാർ ഈടുപത്രം നിക്ഷിപ്തമാക്കുന്ന ഉത്തരവ് ഈ ആക്റ്റിൻകീഴിൽ ഉണ്ടാകണമെന്ന് ഉദ്ദേശിക്കുന്നിടത്ത്, സർക്കാർ ഈടുപത്രം അതിന്റെ കാലാവധിയെത്തുമ്പോഴുള്ള പലിശയ്ക്കോ ചുമട്ടുത്തിനോ പണം നൽകേണ്ടത് താൽക്കാലികമായി നിർത്തിവയ്ക്കാവുന്നതും അതത്സംഗതിപോലെ, 7-ാം വകുപ്പോ 10-ാം വകുപ്പോ 11-ാം വകുപ്പോ 12-ാം വകുപ്പോ അനുസരിച്ച് പുറപ്പെടുവിക്കുന്ന ഏതെങ്കിലും ഉത്തരവോ സർക്കാർ ഈടുപത്രങ്ങളുടെ ഏതെങ്കിലും കൈമാറ്റം രജിസ്റ്റർ ചെയ്യുന്നതോ നിക്ഷിപ്തമാക്കൽ ഉത്തരവ് പുറപ്പെടുവിക്കുന്നതുവരെ മാറ്റി വയ്ക്കാവുന്നതുമാണ്.

15. ബോണ്ടുകൾ ആവശ്യപ്പെടുന്നതിന് ബാങ്കിനുള്ള അധികാരം. (1) ഈ ആക്റ്റിൻകീഴിൽ അതിന് അധികാരപ്പെടുത്തിയിട്ടുള്ള ഏതെങ്കിലും ഒരു ഉത്തരവ് പുറപ്പെടുവിക്കുന്നതിന് മുമ്പായി ബാങ്കിന്റെ കൈവശം വയ്ക്കുന്നതിന് അല്ലെങ്കിൽ (2)-ാം ഉപവകുപ്പിന്റെ തുടർ നടപടിക്കായി നഷ്ടോത്തരവാദ ബോണ്ടിലോ ഈടുകളിലോ ഉള്ള തുക ബാങ്കിന് അല്ലെങ്കിൽ ബാങ്ക് ഭരമേൽപ്പിച്ച ഏതെങ്കിലും ആളിന് നൽകുന്നതിനോ ഉത്തരവ് ആർക്കനുകൂലമായാണോ ഉണ്ടാക്കേണ്ടത് ആ ആളോട് വിനിർദ്ദേശിക്കാവുന്ന അങ്ങനെയുള്ള രൂപത്തിൽ ഒന്നോ അതിലധികമോ ജാമ്യക്കാരോടുകൂടി ഒരു നഷ്ടോത്തരവാദ ബോണ്ട് ഒപ്പിട്ട് പൂർത്തിയാക്കുന്നതിനോ അല്ലെങ്കിൽ ഉത്തരവിനാസ്പദമായ വിഷയത്തിന്റെ മൂല്യത്തിന്റെ ഇരട്ടിയിൽ കുറിയൊത്ത ഈട് നൽകുവാനോ ബാങ്കിന് ആവശ്യപ്പെടാവുന്നതാണ്.

(2) ഒരു കോടതിക്ക്, അതിന്റെ മുമ്പാകെ അങ്ങനെയുള്ള ഏതെങ്കിലും ഉത്തരവിനെ സംബന്ധിച്ച് അവകാശവാദം സ്ഥാപിക്കപ്പെട്ടിരിക്കുന്നിടത്ത്, നഷ്ടോത്തരവാദ ബോണ്ടോ ഈടുകളോ അവകാശവാദം ഉന്നയിക്കുന്നതിൽ വിജയിച്ച ആൾക്ക് ഏൽപ്പിച്ചു കൊടുക്കുന്നതിനായി ഉത്തരവ് നൽകാവുന്നതും അയാൾക്ക് അതിന്മേൽ നഷ്ടോത്തരവാദ ബോണ്ട് നടപ്പിൽ വരുത്തുന്നതിനോ അങ്ങനെയുള്ള അവകാശവാദത്തിന്റെ വ്യാപ്തിയോളം ഈടുകളുടെ പണം ഈടാക്കുന്നതിനോ അവകാശം ഉണ്ടായിരിക്കുന്നതാണ്.

16. ഔദ്യോഗിക ഗസറ്റിൽ നോട്ടീസ് പ്രസിദ്ധീകരിക്കുന്നത്.— ഈ ആക്റ്റിൻകീഴിൽ ബാങ്ക് നൽകുവാൻ ആവശ്യമായേക്കാവുന്ന ഏതൊരു നോട്ടീസും തപാൽ മാർഗ്ഗം നൽകാവുന്നതും, എന്നാൽ അങ്ങനെയുള്ള ഓരോ നോട്ടീസും നോട്ടീസിനെ സംബന്ധിച്ച ഈടുപത്രം കേന്ദ്ര സർക്കാരാനോ ഒരു സംസ്ഥാന സർക്കാരാനോ പുറപ്പെടുവിച്ചിട്ടുള്ളത് എന്നതിന്റെ അടിസ്ഥാനത്തിൽ ഔദ്യോഗിക ഗസറ്റിലോ ഒരു സംസ്ഥാന ഔദ്യോഗിക ഗസറ്റിലോ ബാങ്ക് പ്രസിദ്ധീകരിക്കേണ്ടതും അങ്ങനെ പ്രസിദ്ധീകരിച്ചതിന്മേൽ അത് നൽകണമെന്ന് ഉദ്ദേശിച്ചിട്ടുള്ള എല്ലാ ആളുകൾക്കും നൽകപ്പെട്ടതായി കരുതപ്പെടേണ്ടതുമാണ്.

17. നിക്ഷിപ്തമാക്കൽ ഉത്തരവിന്റെ നടപടിക്രമവും പരിധിയും.—(1) 7-ാം വകുപ്പിൻകീഴിലോ 10-ാം വകുപ്പിൻകീഴിലോ 11-ാം വകുപ്പിൻ കീഴിലോ 12-ാം വകുപ്പിൻകീഴിലോ ഒരു നിക്ഷിപ്തമാക്കൽ ഉത്തരവ് ഉണ്ടാക്കുമ്പോൾ നിർണ്ണയിക്കപ്പെടാവുന്ന അങ്ങനെയുള്ള നടപടിക്രമങ്ങൾ ബാങ്ക് പാലിക്കേണ്ടതാണ്.

(2) ഈ ആക്റ്റിൻകീഴിൽ ബാങ്ക് പുറപ്പെടുവിച്ചിട്ടുള്ള ഒരു ഉത്തരവ് ഒരു സർക്കാർ ഈടുപത്രത്തിന് പൂർണ്ണ അവകാശം നൽകുന്നതോ പൂർണ്ണ അവകാശം നൽകുന്ന തുടർ നിക്ഷിപ്തമാക്കൽ ഉത്തരവ് കൂടിശ്ലീകയായിരിക്കുന്നിടത്ത് സർക്കാർ ഈടുപത്രത്തിന്മേൽ സിദ്ധിച്ചിട്ടുള്ളതോ സിദ്ധിച്ചുകൊണ്ടിരിക്കുന്നതോ ആയ പലിശയ്ക്ക് മാത്രം അവകാശം നൽകുന്നതോ ആയിരിക്കുന്നതാണ്.

18. ബാങ്ക് ഉണ്ടാക്കിയ ഉത്തരവുകളുടെ നിയമപരമായ പ്രഭാവം.—ഒരാൾ സർക്കാർ ഈടുപത്രത്തിന്റെ കൈവശക്കാരൻ എന്ന നിലയിലുള്ള ബാങ്കിന്റെ യാതൊരു അംഗീകാരവും, ഈ ആക്റ്റിൻകീഴിൽ ബാങ്ക് ഉണ്ടാക്കിയിട്ടുള്ള യാതൊരു ഉത്തരവും, അങ്ങനെയുള്ള അംഗീകാരമോ ഉത്തരവോ സർക്കാർ ഈടുപത്രങ്ങളുടെ കൈവശക്കാരൻ എന്ന് ബാങ്ക് അംഗീകരിക്കുന്ന ആളുമായിട്ടുള്ളതോ അല്ലെങ്കിൽ അങ്ങനെയുള്ള ഈടുപത്രത്തിന്റെ പലിശ അവകാശപ്പെടുന്ന ഏതെങ്കിലും ആളുമായിട്ടുള്ളതോ ആയ സർക്കാരിന്റെ ബന്ധത്തെ ബാധിക്കുന്നിടത്തോളം, യാതൊരു കോടതിയിലും ചോദ്യം ചെയ്യുവാൻ പാടില്ലാത്തതും; മാത്രമല്ല ഏതൊരാളിന്റെയും അപ്രകാരമുള്ള ബാങ്കിന്റെ അംഗീകാരമോ സർക്കാർ ഈടുപത്രം ഏതെങ്കിലും ആളിൽ നിക്ഷിപ്തമാക്കിക്കൊണ്ടുള്ള ബാങ്കിന്റെ ഉത്തരവോ

അങ്ങനെയുള്ള ആളിന് ഈടുപത്രങ്ങളുടെ ശരിയായ ഉടമസ്ഥനോട് അയാളുടെ അക്കൗണ്ടിൽ സ്വീകരിച്ച പണത്തിനുള്ള അയാളുടെ വ്യക്തിഗത ബാധ്യതയ്ക്ക് വിധേയമായി മാത്രം ഈടുപത്രത്തിന്റെ ഉടമസ്ഥാവകാശം നൽകത്തക്ക വിധത്തിൽ പ്രാവർത്തികമാകേണ്ടതാണ്.

19. കോടതിയുടെ ഉത്തരവിന്മേൽ നടപടികൾ നിർത്തിവെയ്ക്കുന്നത്. - ഏതെങ്കിലും സർക്കാർ ഈടുപത്രത്തെ പരാമർശിച്ച് ബാങ്ക് ഈ ആക്റ്റിൻകീഴിൽ അതിനെ അധികാരപ്പെടുത്തിയിട്ടുള്ള ഏതെങ്കിലും ഉത്തരവ് ഉണ്ടാക്കുന്നതിന് ഉദ്ദേശിക്കുകയും ഉത്തരവ് ഉണ്ടാക്കുന്നതിന് മുൻപായി അങ്ങനെയുള്ള ഉത്തരവ് സ്റ്റേ ചെയ്തു കൊണ്ട് ഭാരതത്തിലെ ഏതെങ്കിലും ഒരു കോടതിയിൽ നിന്ന് ഉത്തരവ് ലഭിച്ചിരിക്കുകയും ചെയ്യുന്നിടത്ത് ബാങ്കിന് -

(ക) കോടതിയുടെ തുടർന്നുള്ള ഉത്തരവ് ലഭിക്കുന്നതുവരെ ഈടുപത്രങ്ങൾക്ക് നൽകിയിട്ടില്ലാത്തതോ അതിന്മേൽ സിദ്ധിച്ചുകൊണ്ടിരിക്കുന്നതോ ആയ പലിശയോടുകൂടി കൈവശം വയ്ക്കുകയോ;

(ഖ) കോടതി മുമ്പാകെ കുടിശ്ശികയായിട്ടുള്ള നടപടിക്രമങ്ങൾ തീരുന്നതുവരെ അങ്ങനെയുള്ള കോടതി സ്ഥിതിചെയ്യുന്ന സംസ്ഥാനത്ത് നിയമിച്ചിട്ടുള്ള ഒഫീഷ്യൽ ട്രസ്റ്റികൾക്ക് ഈടുപത്രം കൈമാറ്റം ചെയ്യുന്നതിനായി കോടതിയോട് അപേക്ഷിക്കുകയോ ചെയ്യാവുന്നതാണ്.

20. നിക്ഷിപ്തമാക്കൽ നടപടിക്രമങ്ങൾ ബാങ്കിനാൽ റദ്ദാക്കപ്പെടുന്നത്. - ഏതെങ്കിലും ആളിൽ ഒരു സർക്കാർ ഈടുപത്രം നിക്ഷിപ്തമാക്കുന്നതിനായി ഈ ആക്റ്റിൻകീഴിൽ ഒരു ഉത്തരവ് ഉണ്ടാക്കുന്നതിന് ബാങ്ക് ഉദ്ദേശിക്കുന്നിടത്ത്, ബാങ്കിന്, ആ ഉത്തരവ് ഉണ്ടാക്കുന്നതിനു മുമ്പായി, ഏതൊരു സമയത്തും ആ ആവശ്യത്തിനായി നേരത്തെ സ്വീകരിച്ച നടപടിക്രമങ്ങൾ റദ്ദാക്കാവുന്നതും അപ്രകാരമുള്ള റദ്ദാക്കലിൽ അങ്ങനെയുള്ള ഉത്തരവ് ഉണ്ടാക്കുന്നതിനായി പുതിയതായി നടപടി സ്വീകരിക്കാവുന്നതുമാണ്.

21. സർക്കാർ ഈടുപത്രങ്ങളിന്മേലുള്ള പലിശയെ സംബന്ധിച്ച ബാധ്യത തീർക്കൽ. - സർക്കാർ ഈടുപത്രങ്ങളുടെ നിബന്ധനകളിൽ വ്യക്തമായി മറ്റു വിധത്തിൽ വ്യവസ്ഥ ചെയ്യാത്തപക്ഷം, കഴിഞ്ഞു പോയ ഏതൊരു കാലത്തെയും സംബന്ധിക്കുന്ന അങ്ങനെയുള്ള ഈടുപത്രത്തിന്മേലുള്ള പലിശ അങ്ങനെയുള്ള ഈടുപത്രങ്ങൾക്ക് അർഹമായ തുക ആവശ്യപ്പെടാമായിരുന്ന ഏറ്റവും അടുത്ത തീയതി കഴിഞ്ഞതിനുശേഷം യാതൊരാൾക്കും അങ്ങനെയുള്ള ഈടുപത്രങ്ങളുടെ പലിശ അവകാശപ്പെടാൻ അർഹത ഉണ്ടായിരിക്കുന്നതല്ല.

22. ബെയറർ ബോണ്ടുകൾ സംബന്ധിച്ച ബാധ്യത തീർക്കൽ. - ഒരു ബെയറർ ബോണ്ടോ അങ്ങനെയുള്ള ബോണ്ടിന്റെ പലിശ ചീട്ടോ ഹാജരാക്കുന്നതിന്മേൽ അതിൽ വ്യക്തമാക്കിയിട്ടുള്ള തുക കൊടുക്കുവാനുള്ള അല്ലെങ്കിൽ അതിനുശേഷമുള്ള തീയതിയിലോ അങ്ങനെയുള്ള കൊടുത്തു തീർക്കലിനെ വിലക്കിക്കൊണ്ട് ഭാരതത്തിലെ ഒരു കോടതി ഉത്തരവ് സർക്കാരിന് നൽകിയിട്ടില്ലാത്ത പക്ഷം അങ്ങനെയുള്ള ബോണ്ടിന്മേലോ രസീതു ചീട്ടിന്മേലോ കൈവശക്കാർക്ക് അതിന്റെ തുക കൊടുത്തു തീർക്കലിന്മേൽ സർക്കാരിനെ എല്ലാ ബാധ്യതയിൽ നിന്നും മുക്തമാക്കപ്പെടേണ്ടതാണ്.

23. പലിശയെ സംബന്ധിച്ച സർക്കാരിന്റെ ബാധ്യതയുടെ കാലഹരണത്തിനുള്ള കാലാവധി. - (1) തത്സമയം പ്രാബല്യത്തിലുള്ള ഏതെങ്കിലും നിയമത്തിൽ കാലഹരണത്തെ സംബന്ധിച്ച് ഒരു ചുരുങ്ങിയ കാലയളവ് നിശ്ചയിച്ചിട്ടില്ലായെങ്കിൽ ഒരു സർക്കാർ ഈടുപത്രത്തിന്റെ കൊടുക്കുവാനുള്ള പലിശ കൊടുത്തുതീർക്കുന്നത് സംബന്ധിച്ച സർക്കാരിന്റെ ബാധ്യത പലിശ ഇനത്തിൽ കൊടുത്തു തീർക്കുവാനുള്ള തുക കൊടുക്കേണ്ട തീയതി മുതൽ ആറ് വർഷം കഴിഞ്ഞാൽ അവസാനിപ്പിക്കേണ്ടതാണ്:

എന്നാൽ അങ്ങനെയുള്ള ആറുവർഷ കാലാവധിക്കകം ഈടുപത്രങ്ങളുടെ കൈവശക്കാർ അവരുടെ അവകാശവാദം ഉന്നയിക്കുവാൻ സാധിക്കാത്തിടത്ത് സർക്കാരിന് അങ്ങനെയുള്ള സംഗതികളിൽ ആറുവർഷ കാലാവധിക്കുശേഷവും പലിശ നൽകുന്നതിനുള്ള ഒരു യഥാർത്ഥ അവകാശവാദം അനുവദിക്കാവുന്നതാണ്.

(2) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും പ്രസ്തുത ഉപവകുപ്പിൽ വിനിർദ്ദേശിച്ചിട്ടുള്ള കാലയളവ് കഴിഞ്ഞിരുന്നാൽത്തന്നെയും ബാങ്കിന് ഏതെല്ലാം ഈടുപത്രങ്ങൾക്ക് ഏതെല്ലാം സാഹചര്യങ്ങളിൽ ഏതെല്ലാം നിബന്ധനകൾക്കും വ്യവസ്ഥകൾക്കും വിധേയമായി പലിശ നൽകാവുന്നതാണെന്ന് വിനിർദ്ദേശിക്കാവുന്നതാണ്.

24. രേഖകളുടെ പരിശോധന. സർക്കാരിന്റെ കൈവശത്തിലോ സൂക്ഷിപ്പിലോ ഉള്ള ഏതെങ്കിലും സർക്കാർ ഈടുപത്രത്തിൽ നിന്നോ, സർക്കാർ ഈടുപത്രങ്ങളുമായോ ഏതെങ്കിലും സർക്കാർ ഈടുപത്രവുമായോ ബന്ധപ്പെട്ട് സർക്കാരോ സർക്കാരിനു വേണ്ടിയോ സൂക്ഷിക്കുകയോ വച്ചുപോവുകയോ ചെയ്യുന്ന ഏതെങ്കിലും ബുക്കിൽനിന്നോ രജിസ്റ്ററിൽനിന്നോ മറ്റ് രേഖകളിൽ നിന്നോ ലഭിച്ച വിവരം വിനിർദ്ദേശിച്ചേക്കാവുന്ന അങ്ങനെയുള്ള ചുറ്റുപാടിനും രീതിയിലും അങ്ങനെയുള്ള വ്യവസ്ഥകൾക്കും വിധേയമായിട്ടല്ലാതെ, യാതൊരാൾക്കും പരിശോധിക്കുന്നതിനോ സ്വീകരിക്കുന്നതിനോ അവകാശമുണ്ടായിരിക്കുന്നതല്ല.

25. രേഖകളുടെ തെളിവായിട്ടുള്ള മൈക്രോ ഫിലിം, രേഖകളുടെ ശരിപ്പകർപ്പ്, മാഗ്നറ്റിക് ടേപ്പ്, കമ്പ്യൂട്ടർ പ്രിന്റ് ഔട്ട്--(1) തത്സമയം പ്രാബല്യത്തിലുള്ള മറ്റ് ഏതെങ്കിലും നിയമത്തിൽ എന്തുതന്നെ അടങ്ങിയിരുന്നാലും,--

(ക) ഒരു രേഖയുടെ മൈക്രോ ഫിലിമോ അങ്ങനെയുള്ള മൈക്രോ ഫിലിമിൽ ഉൾക്കൊള്ളിച്ചിട്ടുള്ള പ്രതിരൂപത്തിന്റെയോ പ്രതിരൂപങ്ങളുടെയോ ശരിപ്പകർപ്പോ (വലുതാക്കിയതോ അല്ലാത്തതോ);

(ഖ) ഒരു രേഖയുടെ ശരിപ്പകർപ്പോ;

(ഗ) ഒരു രേഖയിൽ അടങ്ങിയിട്ടുള്ളതും കമ്പ്യൂട്ടറോ, മാഗ്നറ്റിക് ടേപ്പോ, മറ്റ് ഏതെങ്കിലും രൂപത്തിലുള്ള മെക്കാനിക്കലോ ഇലക്ട്രോണിക്കോ ആയിട്ടുള്ള ഡേറ്റാ വീണ്ടെടുക്കൽ സംവിധാനം (ഇതിനുശേഷം ഒരു കമ്പ്യൂട്ടർ പ്രിന്റ് ഔട്ട് എന്ന് പരാമർശിച്ചിട്ടുള്ള) വഴിയോ സൃഷ്ടിച്ചിട്ടുള്ളതുമായ മുദ്രിത സാമഗ്രി ഉൾപ്പെടുന്നതുമായ ഒരു പ്രസ്താവന, വിവാദ പ്രസ്താവനയും കമ്പ്യൂട്ടറുമായി ബന്ധപ്പെട്ട (2)-ാം ഉപവകുപ്പിലേയും ഈ വകുപ്പിലെ മറ്റു വ്യവസ്ഥകളും പാലിക്കപ്പെടുന്നുണ്ടെങ്കിലോ, ഈ ആക്റ്റിന്റെയും അതിൻകീഴിൽ ഉണ്ടാക്കിയിട്ടുള്ള എല്ലാ റഗുലേഷനുകളുടെയും ആവശ്യത്തിലേക്കായി ഒരു രേഖയായും അതിൻകീഴിലുള്ള ഏതൊരു നടപടിക്രമങ്ങൾക്കും നേരിട്ടുള്ള തെളിവ് സ്വീകാര്യമായിരിക്കുന്നിടത്ത്, വീണ്ടെടുക്കലുള്ള തെളിവോ അസ്സലിന്റെ ഹാജരാക്കലോ കൂടാതെ, അസ്സലിന്റെ ഏതൊരു ഉള്ളടക്കങ്ങളുടെയോ അതിൽ പ്രസ്താവിച്ചിരിക്കുന്ന ഏതെങ്കിലും വസ്തുതയുടെയോ തെളിവായും കരുതപ്പെടേണ്ടതാണ്.

(2) (1)-ാം ഉപവകുപ്പിൽ പരാമർശിച്ചിട്ടുള്ള കമ്പ്യൂട്ടർ പ്രിന്റ് ഔട്ടിനെ സംബന്ധിച്ചുള്ള നിബന്ധനകൾ താഴെപ്പറയുന്നവ ആയിരിക്കേണ്ടതാണ്, അതായത്:--

(ക) കമ്പ്യൂട്ടറിന്റെ ഉപയോഗത്തിൽ ആ കാലയളവിൽ നിയമപരമായി നിയന്ത്രണം ഉണ്ടായിരുന്ന ആൾ പതിവായി ചെയ്യുന്ന ഏതെങ്കിലും പ്രവർത്തനങ്ങളുടെ ആവശ്യത്തിലേക്കായി വിവരം ശേഖരിക്കുന്നതിനോ പ്രോസസ്സ് ചെയ്യുന്നതിനോ പതിവായി കമ്പ്യൂട്ടർ ഉപയോഗിച്ച കാലയളവിലെ പ്രസ്താവന ഉൾക്കൊള്ളുന്ന കമ്പ്യൂട്ടർ നിർമ്മിത പ്രിന്റ് ഔട്ട്;

(ഖ) പ്രസ്തുത കാലയളവിൽ, പ്രസ്തുത പ്രവർത്തനങ്ങളുടെ സാധാരണ പ്രവർത്തിയിൽ പതിവായി പ്രദാനം ചെയ്തിരുന്ന തരത്തിൽ കമ്പ്യൂട്ടറിൽ ഉൾക്കൊണ്ടിട്ടുള്ള അത്തരത്തിലുള്ള വിവരമോ അങ്ങനെ ഉൾക്കൊണ്ടിട്ടുള്ള വിവരം സിദ്ധിച്ച രീതിയോ;

(ഗ) പ്രസ്തുത കാലയളവിന്റെ സാരവത്തായ സമയത്ത് ആദ്യതം കമ്പ്യൂട്ടർ ശരിയായ വിധം പ്രവർത്തിച്ചിരുന്നെങ്കിലോ, അല്ലാത്തപക്ഷം, രേഖയുടെ നിർമ്മാണത്തെയോ അതിന്റെ ഉള്ളടക്കത്തിന്റെ കൃത്യതയെയോ ബാധിക്കാത്ത അങ്ങനെയുള്ള രീതിയിൽ ഏതെങ്കിലും സംഗതിയിൽ അത് ശരിയായവിധം പ്രവൃത്തിച്ചിരുന്നില്ലെങ്കിലോ ആ കാലയളവിന്റെ ഭാഗത്ത് പ്രവർത്തനരഹിതമായിരുന്നു എങ്കിലോ;

(ഘ) പ്രസ്തുത പ്രവർത്തനങ്ങളുടെ സാധാരണ ഗതിയിൽ കമ്പ്യൂട്ടറിന് പ്രദാനം ചെയ്തിട്ടുള്ള വിവരത്തിൽ നിന്നും പുനർനിർമ്മിച്ച അല്ലെങ്കിൽ സിദ്ധിച്ചിട്ടുള്ള പ്രസ്താവനയിൽ ഉൾക്കൊണ്ടിട്ടുള്ള വിവരം.

(3) ഏതെങ്കിലും കാലയളവിൽ, (2)-ാം ഉപവകുപ്പിലെ (ക) ഖണ്ഡത്തിൽ പറഞ്ഞിട്ടുള്ള രീതിയിൽ പ്രസ്തുത കാലയളവിൽ പതിവായി ചെയ്യുന്ന ഏതെങ്കിലും പ്രവർത്തനങ്ങളുടെ ആവശ്യത്തിലേക്കായി കമ്പ്യൂട്ടർ പതിവായി വിവരം ശേഖരിക്കുകയോ പ്രോസസ്സ് ചെയ്യുകയോ ചെയ്യുന്ന പ്രവൃത്തി;

(ക) ആ കാലയളവിൽ ഒരു കൂട്ടം കമ്പ്യൂട്ടർ പ്രവർത്തിപ്പിക്കുകയോ;

(ഖ) ആ കാലയളവിൽ വ്യത്യസ്തങ്ങളായ കമ്പ്യൂട്ടറുകൾ തുടർച്ചയായി പ്രവർത്തിപ്പിക്കുകയോ;

(ഗ) ആ കാലയളവിൽ വ്യത്യസ്തങ്ങളായ കമ്പ്യൂട്ടറുകളുടെ കൂട്ടം തുടർച്ചയായി പ്രവർത്തിപ്പിക്കുകയോ;

(ഘ) ആ കാലയളവിൽ മറ്റ് ഏത് രീതിയിലായാലും, ഒന്നോ അതിൽ കൂടുതലോ കമ്പ്യൂട്ടറുകളുടെയും ഒന്നോ അതിൽ കൂടുതലോ കമ്പ്യൂട്ടർ കൂട്ടങ്ങളുടെയും തുടർച്ചയായ പ്രവർത്തനം അടങ്ങിയിട്ടുള്ള ഏതെങ്കിലും ക്രമത്തിലൂടെയോ;

ചെയ്യുന്നിടത്ത്, ഈ വകുപ്പിന്റെ ആവശ്യത്തിലേക്കായി, ആ ആവശ്യത്തിനായി ഉപയോഗിച്ച എല്ലാ കമ്പ്യൂട്ടറുകളെയും ഒരൊറ്റ കമ്പ്യൂട്ടർ ആയി കരുതപ്പെടേണ്ടതും, ഈ വകുപ്പിലുള്ള ഒരു കമ്പ്യൂട്ടറിന്റെ പരാമർശങ്ങൾ അതനുസരിച്ച് വ്യാഖ്യാനിക്കേണ്ടതുമാണ്.

(4) ഈ ആക്റ്റിൻകീഴിലുള്ള ഏതെങ്കിലും നടപടിക്രമത്തിലോ അതിൻകീഴിൽ ഉണ്ടാക്കിയിട്ടുള്ള റഗുലേഷനുകളിലോ ഈ വകുപ്പിന്റെ ബലത്തിൽ തെളിവിനായി ഒരു പ്രസ്താവന നൽകുവാൻ ഉദ്ദേശിക്കുന്നിടത്ത് താഴെപ്പറയുന്ന ഏതെങ്കിലും കാര്യങ്ങൾ ചെയ്യുന്നതിനുള്ള സാക്ഷ്യപത്രം, അതായത്,

(ക) പ്രസ്താവന ഉൾക്കൊള്ളുന്ന രേഖ തിരിച്ചറിയുകയും അത് ഉണ്ടാക്കിയ രീതി വിവരിക്കുകയും ചെയ്യുക;

(ഖ) ആ രേഖ ഉണ്ടാക്കുന്ന പ്രക്രിയയിൽ ഉൾപ്പെട്ടിട്ടുള്ള ഏതെങ്കിലും ഉപകരണങ്ങളെ കുറിച്ച് ആ രേഖ ഒരു കമ്പ്യൂട്ടറാണ് ഉണ്ടാക്കിയതെന്ന് കാണിക്കുന്ന ആവശ്യത്തിന് അനുയോജ്യമായേക്കാവുന്ന അങ്ങനെയുള്ള വിവരങ്ങൾ നൽകുക;

(ഗ) (2)-ാം ഉപവകുപ്പിലെ നിബന്ധനകളുമായി ബന്ധപ്പെട്ടതും പ്രസക്തമായ ഉപകരണത്തിന്റെ പ്രവർത്തനമോ പ്രസക്തമായ പ്രവർത്തനങ്ങളുടെ നടത്തിപ്പുമായി ബന്ധപ്പെട്ടോ ബാങ്കിന്റെ ഉത്തരവാദിത്വമുള്ള സ്ഥാനം വഹിക്കുന്ന ഒരാൾ ഒപ്പിട്ടിട്ടുള്ളതായി കരുതപ്പെടുന്ന ഏതെങ്കിലും കാര്യങ്ങൾ കൈകാര്യം ചെയ്യുക (ഏതാണോ അനുയോജ്യമായിട്ടുള്ളത് അത്),

എന്നത് സാക്ഷ്യപത്രത്തിൽ പറഞ്ഞിട്ടുള്ള ഏതൊരു കാര്യത്തിനുമുള്ള തെളിവ് ആയിരിക്കേണ്ടതും; ഈ ഉപവകുപ്പിന്റെ ആവശ്യത്തിലേക്കായി, ഒരു കാര്യം, അതു പറഞ്ഞ ആൾ തന്റെ അറിവിലും ഉത്തമവിശ്വാസത്തിലുമാണ് പറഞ്ഞിട്ടുള്ളതെന്നതിന് മതിയാവുന്നതാണ്.

(5) ഈ വകുപ്പിന്റെ ആവശ്യത്തിലേക്കായി,—

(ക) ഒരു കമ്പ്യൂട്ടറിന് ഏതെങ്കിലും അനുയോജ്യമായ രൂപത്തിലാണ് വിവരം നൽകിയതെങ്കിൽ അങ്ങനെ നൽകിയത്, നേരിട്ടോ (മാനുഷിക ഇടപെടലോടുകൂടി ആണെങ്കിലും അല്ലെങ്കിലും) അനുയോജ്യമായ ഏതെങ്കിലും ഉപകരണം വഴിയോ ആണെങ്കിലും വിവരം നൽകിയതായി കരുതേണ്ടതാണ്;

(ഖ) ഏതെങ്കിലും ഉദ്യോഗസ്ഥൻ നടത്തുന്ന പ്രവർത്തനങ്ങളുടെ ഗതിയിൽ ആ പ്രവർത്തനങ്ങളുടെ ഗതിയിൽ അല്ലാതെ കമ്പ്യൂട്ടറിന്റെ ആ പ്രവർത്തനങ്ങളുടെ ആവശ്യങ്ങൾക്കായി ശേഖരിച്ചുവെയ്ക്കുക അല്ലെങ്കിൽ പ്രോസസ്സ് ചെയ്യുക എന്ന ലക്ഷ്യത്തോടെ വിവരം നൽകുകയാണെങ്കിൽ ആ വിവരം ശരിയായ വിധത്തിൽ ആ കമ്പ്യൂട്ടറിൽ നൽകിയിട്ടുണ്ടെങ്കിൽ ആ പ്രവർത്തനങ്ങളുടെ ഗതിയിൽ നൽകിയതായി കണക്കാക്കേണ്ടതാണ്;

(ഗ) ഒരു രേഖ ഒരു കമ്പ്യൂട്ടർ നേരിട്ടായാലും (മാനുഷിക ഇടപെടലോടുകൂടിയോ അല്ലാതെയോ) ഏതെങ്കിലും അനുയോജ്യമായ സാമഗ്രി ഉപയോഗിച്ച് ഉണ്ടാക്കിയതാണെങ്കിലും, കമ്പ്യൂട്ടർ ഉണ്ടാക്കിയതായി കണക്കാക്കേണ്ടതാണ്.

വിശദീകരണം ഈ വകുപ്പിന്റെ ആവശ്യത്തിലേക്കായി.

(ക) "കമ്പ്യൂട്ടർ" എന്നാൽ യുക്തിപരമോ ഗണിതശാസ്ത്രപരമോ ഇലക്ട്രോണിക്കോ മാഗ്നറ്റിക്കോ ഒപ്റ്റിക്കൽ പ്രചോദനങ്ങളോ കൊണ്ട് പ്രവർത്തിക്കുന്ന മെമ്മറി പ്രവർത്തനങ്ങളും ഒരു കമ്പ്യൂട്ടർ സംവിധാനം അല്ലെങ്കിൽ കമ്പ്യൂട്ടർ നെറ്റ്വർക്കുമായി ബന്ധപ്പെട്ടതോ സംബന്ധിച്ചതോ ആയ എല്ലാ പകർന്നുകൊടുക്കുന്നതും പകർന്നുകിട്ടുന്നതുമായ വിവരങ്ങൾ, പ്രോസസ്സ് ചെയ്തത്, സംഭരിക്കൽ, കമ്പ്യൂട്ടർ സോഫ്റ്റ്‌വെയറോ ആശയവിനിമയ സൗകര്യങ്ങളോ, ഉൾപ്പെടുന്നതുമായ ഇലക്ട്രോണിക്, മാഗ്നറ്റിക്, ഒപ്റ്റിക്കൽ അല്ലെങ്കിൽ വേഗതയേറിയ ഡാറ്റാ പ്രോസസ്സിംഗ് സേവന ഉപകരണമോ സംവിധാനമോ എന്നർത്ഥമാകുന്നു;

(ഖ) "കമ്പ്യൂട്ടർ പ്രിന്റ് ഔട്ട്" എന്നതിൽ ബാങ്കിന്റെയോ ഏജൻ്റിയുടെയോ നിത്യേനയുള്ള വ്യാപാരത്തിൽ വച്ചുപോരുന്നതും, കമ്പ്യൂട്ടറിൽ ശേഖരിച്ചിട്ടുള്ളതോ അതിൽനിന്നുള്ള വിവരത്തിൽ നിന്നോ കടലാസ്സിൽ അച്ചടിച്ചിട്ടുള്ളതോ ആയ ലഡ്ജുകളും ഡേ ബുക്കുകളും അക്കൗണ്ട് ബുക്കുകളും മറ്റ് റിക്കോർഡുകളും ഉൾപ്പെടുന്നതാണ്;

(ഗ) മറ്റ് വിവരങ്ങളിൽ നിന്നും സിദ്ധിക്കുന്നതായ വിവരത്തെ സംബന്ധിച്ച ഏതെങ്കിലും പരാമർശം, അത്, കണക്കുകൂട്ടലിലൂടെയോ, ഒത്തുനോക്കുക വഴിയോ മറ്റേതെങ്കിലും പ്രോസസ്സിംഗിലൂടെയോ അതിനു സിദ്ധിക്കുന്നതായ ഒരു പരാമർശമായിരിക്കേണ്ടതാണ്.

26. ബാങ്കും അതിന്റെ ഉദ്യോഗസ്ഥരും പബ്ലിക് ഉദ്യോഗസ്ഥന്മാർ ആയിരിക്കുമെന്ന്. 1872-ലെ ഇന്ത്യൻ തെളിവ് ആക്റ്റ് (1872-ലെ 1)-ലെ 124-ാം വകുപ്പിന്റെയും പബ്ലിക് ഉദ്യോഗസ്ഥന്മാർ അവാരുടെ ഔദ്യോഗിക നിലയിൽ നൽകുന്നതോ അവർക്ക് എതിരായിട്ടുള്ളതോ ആയ അന്യായങ്ങളെ സംബന്ധിച്ച് 1908-ലെ സിവിൽ നടപടി നിയമസംഹിത (1908-ലെ 5)-ലെ IV-ാം ഭാഗത്തിലെ വ്യവസ്ഥകളുടെയും, പ്രസ്തുത സംഹിതയിലെ V-ാം ഓർഡറിന്റെ 27-ാം ചട്ടത്തിലെയും XXI-ാം ഓർഡറിന്റെ 52-ാം ചട്ടത്തിന്റെ വ്യവസ്ഥകളുടെയും ആവശ്യത്തിലേക്കായും ബാങ്കിനെയും അങ്ങനെയുള്ള നിലയിൽ പ്രവർത്തിക്കുന്ന ബാങ്കിന്റെ ഏതൊരു ഉദ്യോഗസ്ഥനെയും പബ്ലിക് ഉദ്യോഗസ്ഥരായി കരുതപ്പെടേണ്ടതാണ്.

27. സബ്സിഡിയറി ജനറൽ ലെഡ്ജർ അക്കൗണ്ട് സൗകര്യത്തിന്റെ ദുരുപയോഗം.—ബാങ്ക് സർക്കാർ ഈടുപത്രങ്ങളുടെ കൈവശക്കാരനുമേണ്ടി 4-ാം വകുപ്പനുസരിച്ച് ഒരു സബ്സിഡിയറി ജനറൽ ലെഡ്ജർ അക്കൗണ്ട് തുറക്കുകയും,—

(ക) പ്രസ്തുത അക്കൗണ്ട് ഏത് നിബന്ധനകൾക്കും വ്യവസ്ഥകൾക്കും വിധേയമായിട്ടാണോ അതിന് വിപരീതമായി അത് പ്രവർത്തിച്ചു വരുന്നതായി ബാങ്കിന്റെ ശ്രദ്ധയിൽ പെടുന്നു എങ്കിലും;

(ഖ) സർക്കാർ ഈടുപത്രങ്ങളുടെയോ ഫണ്ടിന്റെയോ അപര്യാപ്തതമൂലം സബ്സിഡിയറി ജനറൽ ലെഡ്ജർ അക്കൗണ്ട് കൈമാറ്റ ഫാറം മടക്കി അയയ്ക്കപ്പെടുന്നു എങ്കിലും;

(ഗ) ബാങ്കിംഗ് നടപടിക്രമത്തിന് വിപരീതമായോ സർക്കാർ ഈടുപത്രങ്ങളുടെ കൈവശക്കാരനുടെ താല്പര്യങ്ങൾക്ക് ഭംഗം വരത്തക്ക രീതിയിൽ പൊതുവായോ അക്കൗണ്ട് പ്രവർത്തിപ്പിച്ചു വരുന്നുവെന്ന് ബാങ്കിന് അഭിപ്രായമുള്ളിടത്തോ;

(ഘ) ഏതെങ്കിലും രീതിയിൽ സബ്സിഡിയറി ജനറൽ ലെഡ്ജർ അക്കൗണ്ട് ദുരുപയോഗം ചെയ്തുകൊണ്ടിരിക്കുകയോ ചെയ്യുന്നിടത്ത്,

ബാങ്കിന് പറയുവാനുള്ളത് പറയുവാൻ ന്യായമായ ഒരവസരം നൽകിയതിനുശേഷം, ലിഖിതമായ ഉത്തരവു വഴി, അതിന് യുക്തമെന്നു കരുതുന്ന രീതിയിൽ അങ്ങനെയുള്ള അക്കൗണ്ടിന്റെ കൈവശക്കാരനെ സബ്സിഡിയറി ജനറൽ ലെഡ്ജർ അക്കൗണ്ട് സൗകര്യത്തോടെ വ്യാപാരം നടത്തുന്നത് താൽക്കാലികമായോ സ്ഥിരമായോ നിരോധിക്കാവുന്നതാണ്.

28. പണയമോ ചൂണ്ടിപ്പണയമോ ലീനോ.—(1) വിനിർദ്ദേശിക്കാവുന്ന അങ്ങനെയുള്ള നിബന്ധനകൾക്കും വ്യവസ്ഥകൾക്കും വിധേയമായി, സർക്കാർ ഈടുപത്രങ്ങളുടെ കൈവശക്കാരന് അങ്ങനെയുള്ള ഈടുപത്രങ്ങളെ സംബന്ധിച്ച് ഒരു പണയമോ, ചൂണ്ടിപ്പണയമോ, ലീനോ സൃഷ്ടിക്കാവുന്നതാണ്.

(2) സർക്കാർ ഈടുപത്രങ്ങളുടെ കൈവശക്കാരനിൽനിന്നും പണയമോ ചൂണ്ടിപ്പണയമോ ലീനോ സംബന്ധിച്ച നോട്ടീസ് ലഭിക്കുന്നോൾ ബാങ്കോ അങ്ങനെയുള്ള ഈടുപത്രങ്ങളുടെ അക്കൗണ്ട് വച്ചുപോരുന്ന ഏതെങ്കിലും ഏജന്റോ അതിന്റെ റിക്കാർഡുകളിൽ ആവശ്യമായ രേഖപ്പെടുത്തൽ നടത്തേണ്ടതും അങ്ങനെയുള്ള രേഖപ്പെടുത്തൽ, അതത് സംഗതി പോലെ, പണയത്തിന്റേയോ ചൂണ്ടിപ്പണയത്തിന്റേയോ ലീനിന്റേയോ അത് സംബന്ധിച്ച തെളിവ് ആയിരിക്കേണ്ടതാണ്.

29. വിവരം ആവശ്യപ്പെടുന്നതിനുള്ള പരിശോധന നടത്തുന്നതിനും നിർദ്ദേശം നൽകുന്നതിനുമുള്ള അധികാരം.—(1) ഈ ആക്റ്റിന്റെ ആവശ്യത്തിലേക്കായി, ബാങ്കിന് ഏതൊരു സമയത്തും സർക്കാർ ഈടുപത്രങ്ങളെ സംബന്ധിച്ച് അത് ആവശ്യമെന്നു കരുതുന്ന ഏതൊരു വിവരവും ഏതൊരു ഏജന്റിൽ നിന്നോ കോൺസ്റ്റിറ്റ്യൂവന്റ് സ് സബ്സിഡിയറി ജനറൽ ലെഡ്ജർ അക്കൗണ്ട് ഉൾപ്പെടെ സബ്സിഡിയറി ജനറൽ ലെഡ്ജർ അക്കൗണ്ടിന്റെ കൈവശക്കാരിൽ നിന്നോ ആവശ്യപ്പെടാവുന്നതും അതിന്റെ ഒരു ഉദ്യോഗസ്ഥനെയോ ഒന്നോ അതിലധികമോ ഉദ്യോഗസ്ഥന്മാരെയോ മറ്റ് ആളുകളെയോ കൊണ്ട് ഏതൊരു ഏജന്റിനെയോ കോൺസ്റ്റിറ്റ്യൂവന്റ് സ് സബ്സിഡിയറി ജനറൽ ലെഡ്ജർ അക്കൗണ്ട് ഉൾപ്പെടെ സബ്സിഡിയറി ജനറൽ ലെഡ്ജർ അക്കൗണ്ടിന്റെ കൈവശക്കാരനെയോ പരിശോധിപ്പിക്കുകയോ സൂക്ഷ്മ പരിശോധന നടത്തിക്കുകയോ ചെയ്യാവുന്നതാണ്.

(2) ഈ ആക്റ്റിന്റെ ആവശ്യങ്ങൾ നടപ്പാക്കുന്നതിനായി ബാങ്കിന് അങ്ങനെ ചെയ്യുന്നത് ആവശ്യമെന്ന് കരുതുന്ന പക്ഷം, സർക്കാർ ഈടുപത്രങ്ങളെ സംബന്ധിച്ച് അതിന് ഉചിതമെന്ന് തോന്നുന്ന അങ്ങനെയുള്ള നിർദ്ദേശങ്ങൾ,

- (i) കോൺസ്റ്റിറ്റ്യൂവന്റ് സ് സബ്സിഡിയറി ജനറൽ ലെഡ്ജർ അക്കൗണ്ട് ഉൾപ്പെടെ സബ്സിഡിയറി ജനറൽ ലെഡ്ജർ അക്കൗണ്ടിന്റെ കൈവശക്കാർക്കും;
  - (ii) ബോണ്ട് ലെഡ്ജർ അക്കൗണ്ട് വച്ചു പോരുന്ന ഏജന്റുമാർക്കും;
  - (iii) സർക്കാർ ഈടുപത്രങ്ങൾ കൈകാര്യം ചെയ്യുന്ന മറ്റ് ഏതൊരാൾക്കും;
- നൽകാവുന്നതാണ്.

30. ഉല്ലംഘനവും ശിക്ഷകളും.—(1) ഏതെങ്കിലും ഒരാൾ തനിക്കുവേണ്ടിയോ മറ്റ് ആർക്കെങ്കിലും വേണ്ടിയോ ഒരു സർക്കാർ ഈടുപത്രത്തിന്റെ ഉടമസ്ഥാവകാശം കരസ്ഥമാക്കുന്ന ആവശ്യത്തിലേക്കായി ഈ ആക്റ്റിൻ കീഴിൽ നൽകിയ ഏതെങ്കിലും അപേക്ഷയിലോ ഈ ആക്റ്റ് പ്രകാരമുള്ള ഏതെങ്കിലും അന്വേഷണ വിചാരണയുടെ ഗതിയിലോ ഏതെങ്കിലും അധികാരസ്ഥാനത്തിന് നൽകുന്ന കളവായിട്ടുള്ളതോ കളവാണെന്ന് അറിവുള്ളതോ സത്യമാണെന്ന് വിശ്വസിക്കാത്തതോ ആയ ഏതെങ്കിലും പ്രസ്താവന നടത്തുന്നു എങ്കിൽ അയാളെ ആറുമാസം വരെ ആകാവുന്ന തടവോ, പിഴയോ രണ്ടും കൂടിയോ നൽകി ശിക്ഷിക്കപ്പെടേണ്ടതാണ്.

(2) യാതൊരു കോടതിയും ബാങ്കിന്റെ ഒരു പരാതിയിൻമേലല്ലാതെ (1)-ാം ഉപവകുപ്പിനു കീഴിലുള്ള ഏതെങ്കിലും കുറ്റത്തിനു നടപടി എടുക്കുവാൻ പാടുള്ളതല്ല.

(3) ബാങ്കിന് അതിന് സ്വീകരിക്കുവാൻ യുക്തമാണെന്നു കരുതുന്ന പ്രവൃത്തിക്ക് ഭംഗം വരാത്ത വിധത്തിൽ, ഈ ആക്റ്റിലെ ഏതെങ്കിലും വ്യവസ്ഥകൾ ലംഘിക്കുന്നതോ ഈ ആക്റ്റിൻ കീഴിൽ പുറപ്പെടുവിച്ചിട്ടുള്ള ഏതെങ്കിലും റെഗുലേഷനോ വിജ്ഞാപനമോ നിർദ്ദേശമോ ലംഘിക്കുകയോ കോൺസ്റ്റിറ്റ്യൂവന്റ് സ് സബ്സിഡിയറി ജനറൽ ലെഡ്ജർ അക്കൗണ്ട് ഉൾപ്പെടെ സബ്സിഡിയറി ജനറൽ ലെഡ്ജർ അക്കൗണ്ട് തുറക്കുന്നതിനും വച്ചുപോരുന്നതിനുമുള്ള നിബന്ധനകളും വ്യവസ്ഥകളും ലംഘിക്കുന്ന ഏതൊരാളെയും, പറയുവാനുള്ളതു പറയുവാൻ ന്യായമായ ഒരവസരം നൽകിയതിനു ശേഷം, അഞ്ചു ലക്ഷം രൂപയിൽ കവിയാതെയുള്ള പിഴശിക്ഷയും, ലംഘനം തുടരുന്നിടത്ത്, ആദ്യദിവസത്തിനു ശേഷം ലംഘനം തുടരുന്ന ഓരോ ദിവസത്തിനും അയ്യായിരം രൂപവരയാകാവുന്ന തുടർന്നുള്ള പിഴശിക്ഷയും ചുമത്താവുന്നതാണ്.

31. ചില നിയമങ്ങൾ സർക്കാർ ഈടുപത്രങ്ങൾക്ക് ബാധകമല്ലെന്ന്.—(1) ഈ ആക്റ്റ് ബാധകമാകുന്ന സർക്കാർ ഈടുപത്രങ്ങൾക്കും ഈ ആക്റ്റിൽ വ്യവസ്ഥ ചെയ്തിട്ടുള്ള മറ്റ് എല്ലാ സംഗതികൾക്കും 1944-ലെ പൊതുക്കടം ആക്റ്റ് (1944-ലെ 18) ബാധകമല്ലാതാകുന്നതാണ്.

(2) അങ്ങനെ ബാധകമാകാതെയിത്തീർന്നാൽ തന്നെയും, ഈ ആക്റ്റിലോ അതിൻ കീഴിലോ നൽകപ്പെട്ടിട്ടുള്ള അധികാരം വിനിയോഗിച്ച് ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ പ്രസ്തുത ആക്റ്റ് നിർണ്ണായക പ്രാധാന്യമുള്ള എല്ലാ സമയത്തും നിലനിന്നിരുന്നതുപോലെ ഈ ആക്റ്റ് പ്രകാരമോ അതിൻ കീഴിലോ ചെയ്തതോ എടുത്തതോ ആയി കരുതപ്പെടേണ്ടതാണ്.

(3) 1996-ലെ ഡിപ്ലോസിറ്ററീസ് ആക്റ്റ് (1996-ലെ 27)-ലോ അതിൻ കീഴിൽ ഉണ്ടാക്കിയിട്ടുള്ള റെഗുലേഷനുകളിലോ അടങ്ങിയിട്ടുള്ള യാതൊന്നും 1996-ലെ ഡിപ്ലോസിറ്ററീസ് ആക്റ്റിൻ കീഴിൽ നിക്ഷേപിക്കുന്ന ഏതെങ്കിലും ആൾ അതത് സംഗതിപോലെ, സർക്കാരുമായോ ബാങ്കുമായോ വിപരീതമായ ഒരു കരാറിൽ ഏർപ്പെട്ടിട്ടില്ലാത്ത പക്ഷം, ഈ ആക്റ്റിൻ കീഴിൽ വരുന്ന സർക്കാർ ഈടുപത്രങ്ങൾക്ക് ബാധകമായിരിക്കുന്നതല്ല.

32. റെഗുലേഷനുകൾ ഉണ്ടാക്കുവാനുള്ള അധികാരം.—(1) ബാങ്കിന്, കേന്ദ്ര സർക്കാരിന്റെ മുൻകൂട്ടിയുള്ള അനുമതിയോടുകൂടി, ഔദ്യോഗിക ഗസറ്റിൽ വിജ്ഞാപനം വഴി, ഈ ആക്റ്റിന്റെ ആവശ്യങ്ങൾ നടപ്പാക്കുന്നതിനായി റെഗുലേഷനുകൾ ഉണ്ടാക്കാവുന്നതാണ്.

(2) പ്രത്യേകിച്ചും മുൻപറഞ്ഞ അധികാരത്തിന്റെ സാമാന്യതക്ക് ഭംഗം വരാതെ അങ്ങനെയുള്ള റെഗുലേഷനുകൾ താഴെ പറയുന്ന എല്ലാമോ ഏതെങ്കിലുമോ ആയ കാര്യങ്ങൾക്കുവേണ്ടി വ്യവസ്ഥ ചെയ്യാവുന്നതാണ്, അതായത്:

(ക) 3-ാം വകുപ്പിൻ കീഴിൽ ഏതു മാതൃകയിലും ഏതു നിബന്ധനകൾക്കും വ്യവസ്ഥകൾക്കും വിധേയമായി സർക്കാർ ഈടുപത്രങ്ങൾ പുറപ്പെടുവിച്ചേക്കാമെന്ന്;

(ഖ) 4-ാം വകുപ്പ് (1)-ാം ഉപവകുപ്പിൻ കീഴിൽ കോൺസ്റ്റിറ്റ്യൂട്ടീവ് സബ്സിഡിയറി ജനറൽ ലെഡ്ജർ അക്കൗണ്ട് ഉൾപ്പെടെ സബ്സിഡിയറി ജനറൽ ലെഡ്ജർ അക്കൗണ്ടും ബോണ്ട് ലെഡ്ജർ അക്കൗണ്ടും ബാങ്ക് തുടങ്ങുന്നതും വച്ചുപോരേണ്ടതും ഏതു മാതൃകയിലെന്നും അതിലേക്ക് ചുമത്തേണ്ട ഫീസും;

(ഗ) 5-ാം വകുപ്പ് (2)-ാം ഉപവകുപ്പിൻ കീഴിൽ സർക്കാർ ഈടുപത്രങ്ങൾ കൈമാറ്റം ചെയ്യുന്നതിനുള്ള മാതൃകയും രീതിയും, ഏതെങ്കിലും സർക്കാർ ഈടുപത്രവുമായി ബന്ധപ്പെട്ട ഒരു രേഖയോ ഒരു പ്രോമിസറി നോട്ടിലുള്ള എൻഡോഴ്സ്മെന്റോ ആ വകുപ്പിലെ (3)-ാം ഉപവകുപ്പിൻ കീഴിൽ എഴുതുവാൻ കഴിവില്ലാത്ത ഒരാളിനുവേണ്ടി ഒപ്പിട്ടു പൂർത്തീകരിക്കുന്ന രീതിയും;

(ഘ) 7-ാം വകുപ്പ് (2)-ാം ഉപവകുപ്പിൻ കീഴിൽ മരണമടഞ്ഞ ഒരോ ഒരു കൈവശക്കാരന്റെയോ മരണമടഞ്ഞ എല്ലാ കൂട്ടു കൈവശക്കാരുടെയോ സർക്കാർ ഈടുപത്രങ്ങളുടെ ഉടമസ്ഥാവകാശം അംഗീകരിക്കുന്നതിനുവേണ്ടി ഹാജരാക്കേണ്ട രേഖകളും പ്രസ്തുത വകുപ്പിന്റെ (3)-ാം ഉപവകുപ്പിൻ കീഴിൽ സർക്കാർ ഈടുപത്രങ്ങളുടെ ഉടമസ്ഥാവകാശം ബാങ്ക് അംഗീകരിച്ചേക്കാവുന്ന രീതിയും ഏതു വ്യവസ്ഥകൾക്ക് വിധേയമായിട്ടാണെന്നും;

(ങ) നോമിനി മൈനർ ആയിരിക്കുന്നിടത്ത് സർക്കാർ ഈടുപത്രത്തിന്റെ കൈവശക്കാരന്റെയോ കൂട്ടുകൈവശക്കാരുടെയോ മരണം സംഭവിക്കുമ്പോൾ സർക്കാർ ഈടുപത്രം ആരിൽ നിക്ഷിപ്തമായിരിക്കുമെന്ന് കരുതപ്പെടുന്ന ഏതെങ്കിലും ആളെ 9-ാം വകുപ്പിൻ കീഴിൽ നിയമിക്കുന്ന രീതിയും നാമനിർദ്ദേശ പത്രിക നൽകാവുന്നതോ വ്യത്യാസപ്പെടുത്താവുന്നതോ റദ്ദാക്കാവുന്നതോ ഏതു മാതൃകയിലും രീതിയിലും ആണെന്ന്;

(ച) 11-ാം വകുപ്പിൻ കീഴിൽ ഡ്യൂപ്ലിക്കേറ്റ് സർക്കാർ ഈടുപത്രം പുറപ്പെടുവിക്കുന്നതിനെ നിയന്ത്രിക്കുന്നതിനായുള്ള വ്യവസ്ഥകളും അതിലേക്ക് നൽകേണ്ട ഫീസും;

(ഛ) 12-ാം വകുപ്പിൻ കീഴിൽ സർക്കാർ ഈടുപത്രങ്ങളുടെ ഉടമസ്ഥാവകാശം ബാങ്ക് നിശ്ചയിക്കേണ്ട രീതി;

(ജ) 15-ാം വകുപ്പ് (1)-ാം ഉപവകുപ്പിൻ കീഴിലുള്ള ബോണ്ടിന്റെ ഫാറം;

(ഡ) 17-ാം വകുപ്പ് (1)-ാം ഉപവകുപ്പിൽ പരാമർശിച്ചിട്ടുള്ള നിക്ഷിപ്തമാക്കൽ ഉത്തരവ് ഉണ്ടാക്കുന്നതിനുള്ള നടപടിക്രമം;

(ഈ) 24-ാം വകുപ്പിൻ കീഴിൽ സർക്കാർ ഈടുപത്രങ്ങളുടെയും ബുക്കുകളുടെയും രജിസ്റ്ററുകളുടെയും മറ്റു രേഖകളുടെയും പരിശോധന അനുവദിക്കാവുന്നതായി അല്ലെങ്കിൽ അതിൽ നിന്നുള്ള വിവരം നൽകാവുന്നതായി ഏത് സാഹചര്യങ്ങളിലും രീതിയിലും എന്നും അതിന് ബാധകമാകുന്ന വ്യവസ്ഥകളും;

(ട) 28-ാം വകുപ്പ് (1)-ാം ഉപവകുപ്പിൻ കീഴിൽ പണയമോ ചൂണ്ടിപ്പണയമോ വീനോ സൃഷ്ടിക്കുന്നതിനു ബാധകമാകുന്ന നിബന്ധനകളും വ്യവസ്ഥകളും.

(3) ഈ ആക്റ്റിൻ കീഴിൽ, ബാങ്കിനാൽ ഉണ്ടാക്കപ്പെടുന്ന ഏതൊരു റെഗുലേഷനും, അതുണ്ടാക്കിയശേഷം ആകുന്നത്ര വേഗത്തിൽ പാർലമെന്റ് സമ്മേളനത്തിൽ ഇരിക്കുമ്പോൾ അതിന്റെ ഓരോ സഭയുടെയും മുമ്പാകെ, ഒരു സമ്മേളനത്തിലോ തുടർച്ചയായുള്ള രണ്ടോ അതിലധികമോ സമ്മേളനങ്ങളിലോ ആയി ആകെ മൂപ്പത് ദിവസക്കാലത്തേക്ക് വയ്ക്കേണ്ടതും, മുൻപറഞ്ഞ സമ്മേളനത്തിലോ തുടർച്ചയായ സമ്മേളനങ്ങൾക്കോ തൊട്ടടുത്തുവരുന്ന സമ്മേളനമോ അവസാനിക്കുന്നതിനു മുൻപ് ഇരുസഭകളും ആ റെഗുലേഷനിൽ ഏതെങ്കിലും രൂപഭേദം വരുത്തുന്നതിൽ യോജിക്കുകയോ അല്ലെങ്കിൽ ഇരുസഭകളും ആ റെഗുലേഷൻ ഉണ്ടാക്കരുതെന്നതിൽ യോജിക്കുകയോ ചെയ്യുന്നുവെങ്കിൽ, അതിനുശേഷം, ആ റെഗുലേഷൻ, അതതു സംഗതിപോലെ, അങ്ങനെ രൂപഭേദപ്പെടുത്തിയ രൂപത്തിൽ മാത്രം പ്രഭാവം ഉണ്ടായിരിക്കുകയോ പ്രഭാവം ഇല്ലാതിരിക്കുകയോ ചെയ്യുന്നതുമാകുന്നു; എന്നാൽ അങ്ങനെയുള്ള ഏതെങ്കിലും രൂപഭേദപ്പെടുത്തലോ പ്രഭാവശൂന്യമാക്കലോ ആ റെഗുലേഷനുകീഴിൽ മുൻപ് ചെയ്യപ്പെട്ടിട്ടുള്ള എന്തിന്റെയെങ്കിലും സാധ്യതയ്ക്ക് ഭംഗം വരാത്ത വിധത്തിലായിരിക്കുന്നതാണ്.

33. ജമ്മു-കാശ്മീരിൽ പ്രാബല്യത്തിലില്ലാത്ത നിയമങ്ങളുടെ പരാമർശത്തിന്റെ വ്യാഖ്യാനം.— ജമ്മു-കാശ്മീർ സംസ്ഥാനത്ത് പ്രാബല്യത്തിലില്ലാത്ത ഒരു നിയമത്തെ സംബന്ധിച്ച് ഈ ആക്റ്റിലെ ഏതെങ്കിലും പരാമർശം എവിടെയെങ്കിലും, ആവശ്യമുണ്ടെങ്കിൽ, ആ സംസ്ഥാനത്ത് പ്രാബല്യത്തിലുള്ള തൽസ്ഥാനീയ നിയമം ഏതെങ്കിലും ഉണ്ടെങ്കിൽ അതുൾപ്പെടുന്ന പരാമർശമായി വ്യാഖ്യാനിക്കേണ്ടതാണ്.

34. വൈഷമ്യങ്ങൾ നീക്കം ചെയ്യുന്നതിനുള്ള അധികാരം.—(1) ഈ ആക്റ്റിലെ വ്യവസ്ഥകൾ നടപ്പിലാക്കുന്നതിന് എന്തെങ്കിലും വൈഷമ്യം നേരിടുന്ന പക്ഷം, കേന്ദ്ര സർക്കാരിന്, ഈ ആക്റ്റിലെ വ്യവസ്ഥകൾക്ക് അസംഗതമല്ലാത്തവിധം, ഉത്തരവിലൂടെ വൈഷമ്യം നീക്കം ചെയ്യാവുന്നതാണ്:

എന്നാൽ, ഈ ആക്റ്റിന്റെ പ്രാരംഭം മുതൽ രണ്ടു വർഷക്കാലത്തിന് ശേഷം അങ്ങനെയുള്ള യാതൊരു ഉത്തരവും ഉണ്ടാക്കുവാൻ പാടുള്ളതല്ല.

(2) ഈ വകുപ്പിൻ കീഴിൽ ഉണ്ടാക്കിയിട്ടുള്ള ഓരോ ഉത്തരവും അതു ഉണ്ടാക്കിയതിനുശേഷം കഴിയുന്നത്രവേഗം പാർലമെന്റിന്റെ ഇരു സഭകൾക്കും മുമ്പാകെ വയ്ക്കേണ്ടതാണ്.

35. റദ്ദാക്കലും ഒഴിവാക്കലും.—(1) 1920-ലെ ഇന്ത്യൻ സെക്യൂരിറ്റീസ് ആക്റ്റ് (1920-ലെ 10) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽതന്നെയും ഈ ആക്റ്റിനാലോ, ആക്റ്റിൻ കീഴിലോ നൽകപ്പെട്ട ഏതെങ്കിലും അധികാരം ഉപയോഗിച്ച് ചെയ്ത എന്തെങ്കിലുമോ എടുത്ത എന്തെങ്കിലും നടപടിയോ അങ്ങനെ ചെയ്ത എന്തെങ്കിലുമോ എടുത്ത എന്തെങ്കിലും നടപടിയോ നടന്ന ദിവസം ഈ ആക്റ്റ് നിലവിലുണ്ടായിരുന്നു എന്ന പോലെ ഈ ആക്റ്റിനാലോ അതിൻ കീഴിലോ നൽകപ്പെട്ട അധികാരം വിനിയോഗിച്ച് ചെയ്തതായോ എടുത്തതായോ കരുതപ്പെടേണ്ടതാണ്.